

عالمی مجلس تحفظ ختم نبوت کاترجمان

# ختم نبوت

ہفت روزہ

INTERNATIONAL KHATM-E-NUBUWWAT KARACHI  
URDU WEEKLY PAKISTAN



شماره: ۱۶

۲۸ تا ۳۱ رمضان المبارک ۱۴۴۳ھ مطابق ۲۳ تا ۳۰ اپریل ۲۰۲۲ء

جلد: ۴۱

# اعتکاف

## فضائل و آداب

# شبِ تقد

## خصوصیات، اعمال اور علامات

Website: <http://www.khatm-e-nubuwwat.info>  
<http://www.khatm-e-nubuwwat.com>

Website: <http://www.khatm-e-nubuwwat.org>  
Email: [editorkn@yahoo.com](mailto:editorkn@yahoo.com)





# اسپ کے مسائل

مولانا محمد اعجاز مصطفیٰ

پہنچتی اس وجہ سے فقہاء کرام فرماتے ہیں کہ اس سے روزہ نہیں ٹوٹے گا:

”ولو اقطر شيناً من الدواء في عينه لا يقطر صومه عندنا وان

وجد في حلقه طعمه... الخ“ (عالمگیری، ص: ۲۰۳، ج: ۱)

س:..... اگر الٹی ہو جائے تو کیا روزہ ٹوٹ جاتا ہے؟ اور اگر ڈکار

کے ساتھ کچھ پانی یا الٹی حلق میں آجائے اور واپس جائے تو کیا حکم ہے؟

اور اگر کوئی قصد واپسی نکلے تو کیا حکم ہے؟

ج:..... قے اگر خود سے آئے خواہ تھوڑی ہو یا منہ بھر کر ہو، اس

سے روزہ نہیں ٹوٹتا، ہاں اگر منہ بھر کر ہو اور قصد واپس حلق سے نیچے اتارے

گا تو روزہ ٹوٹ جائے گا اور بلا قصد لوٹ جائے تو روزہ نہیں ٹوٹے گا۔

س:..... اگر منہ میں کھانے کے کچھ ذرات باقی رہ گئے ہوں اور

روزے کی حالت میں ان کو نکلے تو کیا روزہ ٹوٹ جائے گا؟

ج:..... دانتوں میں گوشت کا ریشہ یا منہ میں کوئی چیز رہ گئی تھی اور وہ

خود بخود حلق کے اندر چلی گئی تو اگر وہ چنے کے دانے کے برابر یا اس سے زیادہ

ہو تو روزہ ٹوٹ جائے گا، اگر اس سے کم ہو تو نہیں ٹوٹے گا، لیکن اگر کوئی چیز باہر

سے منہ میں ڈال کر نکلے تو خواہ وہ تھوڑی سی ہو تو بھی روزہ ٹوٹ جائے گا۔

س:..... روزے کی حالت میں مسوڑھوں سے خون آئے اور حلق

سے نیچے اتر جائے تو کیا حکم ہے؟

ج:..... اگر یقین ہو کہ خون حلق سے نیچے چلا گیا ہے تو روزہ فاسد

ہو جائے گا، دوبارہ رکھنا ہوگا۔ واللہ اعلم بالصواب۔

سجدے میں پاؤں زمین سے اٹھائے رکھنا

س:..... نماز پڑھنے والا جب سجدہ کرے تو دونوں پاؤں زمین پر نہ

رکھے بلکہ تھوڑے اوپر اٹھائے رکھے تو کیا اس سے نماز میں کوئی فرق آئے گا؟

ج:..... اگر کسی نمازی نے پورے سجدہ میں پاؤں زمین پر رکھنے

کی بجائے اٹھائے رکھے تو اس کی نماز فاسد ہو جائے گی، کیونکہ سجدہ میں

پاؤں زمین پر رکھنا ضروری ہے، اگر تھوڑے وقت کے لئے اٹھائے پھر رکھ

لئے تو ایسی صورت میں نماز تو ہو جائے گی مگر بلا عذر ایسا کرنا بھی مکروہ ہے۔

## روزہ کے چند مسائل

س:..... ناک اور کان میں دوا ڈالنے سے روزہ ٹوٹ جاتا ہے؟

کچھ لوگ کہتے ہیں کہ کان میں دوا ڈالنے سے روزہ نہیں ٹوٹتا، کیا یہ صحیح ہے؟

ج:..... ناک اور کان میں دوا ڈالنے سے روزہ ٹوٹ جائے گا۔

فقہ کی کتابوں میں یہ مسئلہ اسی طرح لکھا ہے: ”او اقطرني اذنه اقطر

ولا كفارة عليه هكذا في الهداية“ (عالمگیری، ص: ۲۰۴، ج: ۱)

س:..... آنکھ میں دوا ڈالنے سے روزہ کیوں نہیں ٹوٹتا، جبکہ کان

میں دوا ڈالنے سے روزہ ٹوٹ جاتا ہے۔ حالانکہ آنکھ میں دوا ڈالنے سے

اس کی بو اور اثر حلق میں محسوس ہوتا ہے، بلکہ دوا بھی حلق میں جاتی ہے، پھر

بھی کیوں روزہ نہیں ٹوٹتا؟

ج:..... آنکھ میں ڈالی گئی دوا براہ راست حلق یا دماغ میں نہیں



# ختم نبوت

ہفت روزہ

مجلس ادارت

صاحبزادہ مولانا عزیز احمد، علامہ احمد میاں حمادی،  
مولانا محمد اسماعیل شجاع آبادی، مولانا قاضی احسان احمد

شمارہ: ۱۶

۲۱ تا ۲۸ رمضان المبارک ۱۴۴۳ھ مطابق ۲۳ تا ۳۰ اپریل ۲۰۲۲ء

جلد: ۴۱

## بیاد

### اسر شمارت میرا!

امیر شریعت مولانا سید عطاء اللہ شاہ بخاری	۴	حضرت مولانا مفتی محمود شرف عثمانی کی رحلت	محمد اعجاز مصطفیٰ
خطیب پاکستان مولانا قاضی احسان احمد شجاع آبادی	۶	اعتکاف... فضائل و آداب	مولانا عبدالرشید طلحہ نعمانی
مجاہد اسلام حضرت مولانا محمد علی جانندھری	۹	اعتکاف... فضائل و احکام	مولانا مفتی عبدالرؤف سکھروی
مناظر اسلام حضرت مولانا لال حسین اختر	۱۱	سیدنا علی المرتضیٰ کرم اللہ وجہہ	مولانا محمد صدر عالم قادری
محدث العصر حضرت مولانا سید محمد یوسف بنوری	۱۶	شب قدر.... خصوصیات، اعمال، علامات	شیخ سلمان بن نهد العودہ
خواجہ خواجگان حضرت مولانا خواجہ خان محمد	۱۹	حضرت مولانا غلام مصطفیٰ مچن آبادی	مولانا محمد وسیم اسلم
فاتح قادیان حضرت اقدس مولانا محمد حیات	۲۴	عمرہ... فضائل و احکام (۲)	مفتی محمد عارف باللہ قاسمی
مبلغ اسلام حضرت مولانا عبدالرحیم اشعر	۲۶	دعوتی و تبلیغی اسفار	مولانا محمد اسماعیل شجاع آبادی

### سرپرست

حضرت مولانا حافظ ناصر الدین خاکوانی مدظلہ  
مولانا سید سلیمان یوسف بنوری

### مدیر اعلیٰ

مولانا عزیز الرحمن جانندھری

### نائب مدیر اعلیٰ

مولانا اللہ وسایا

### مدیر

مولانا محمد اعجاز مصطفیٰ

### معاون مدیر

عبداللطیف طاہر

### قانونی مشیر

حشمت علی حبیب ایڈووکیٹ

منظور احمد میڈیٹوکیٹ

### سرکولیشن منیجر

محمد انور رانا

ترکین و آرائش:

محمد راشد خرم، محمد فیصل عرفان خان

### زرتعاون

امریکا، کینیڈا، آسٹریلیا: ۱۰۰ ڈالر یورپ، افریقہ: ۸۰ ڈالر، سعودی عرب،  
متحدہ عرب امارات، بھارت، مشرق وسطیٰ، ایشیائی ممالک: ۷۰ ڈالر  
فی شمارہ ۱۵ روپے، ششماہی: ۳۵۰ روپے، سالانہ: ۷۰۰ روپے

WEEKLY KHATM-E-NUBUWWAT, A/c# 0010010964680019

IBAN NO. PK68ABPA0010010964680019 (انٹرنیشنل بینک اکاؤنٹ نمبر)

AALMIMAJLISTAHAFUZZKHATM-E-NUBUWWAT 0010010964710018

IBAN NO. PK45ABPA0010010964710018 (انٹرنیشنل بینک اکاؤنٹ نمبر)

Allied Bank Binori Town Branch Code: 0159 Karachi.

لندن آفس:

35, Stockwell Green  
London, SW9 9HZ U.K  
Ph: 0207-737-8199

مرکزی دفتر: حضوری باغ روڈ، ملتان

فون: ۰۶۱-۴۷۸۳۴۸۶

Hazori Bagh Road Multan  
Ph: 061-4783486

رابطہ دفتر: جامع مسجد باب الرحمت (ٹرسٹ)

ایم اے جناح روڈ کراچی، فون: ۳۲۷۸۰۳۳۷-۳۲۷۸۰۳۳۰ فیکس: ۳۲۷۸۰۳۳۰  
Jama Masjid Bab-ur-Rehmat (Trust)  
Old Numaish M.A. Jinnah Road Karachi  
Ph: 32780337, Fax: 32780340

# حضرت مولانا مفتی محمود اشرف عثمانیؒ کی رحلت

بِسْمِ اللّٰهِ الرَّحْمٰنِ الرَّحِیْمِ

(الحمد لله وسلام على عباده الذين اصطفى)

جامعہ دارالعلوم کراچی کے استاذ حدیث و مفتی، صدر دارالعلوم کراچی مفتی محمد رفیع عثمانی صاحب و صدر وفاق المدارس العربیہ پاکستان مولانا مفتی محمد تقی عثمانی صاحب کے بھتیجے، جامعہ اشرفیہ لاہور کے فاضل، کئی کتابوں کے مصنف حضرت مولانا مفتی محمود اشرف عثمانی اس دنیائے رنگ و بو میں ۳۷ بہاریں گزار کر ۲۵ رجب المرجب ۱۴۴۳ھ مطابق ۲۷ فروری ۲۰۲۲ء رابعی عالم آخرت ہو گئے۔ اِنَّا لِلّٰهِ وَاِنَّا اِلَيْهِ رَاجِعُونَ، اِنَّا لِلّٰهِ مَا اَعْطٰی وَاِنَّا اِلَيْهِ رَاجِعُونَ۔

انسان عالم ارواح سے جو سفر ہے اور جنت میں داخلہ تک یہ سفر جاری رہے گا۔ دنیا میں آنا اور یہاں سے کوچ کرنا اس سفر کا لازمی جز ہے، جسے ہر ایک نے عبور کرنا ہے۔ یہ دنیا دراصل آخرت کے لئے توشہ لینے کی جگہ ہے۔ جس نے اس دنیا میں سے عالم ارواح میں رب سے کئے گئے ”عہد الست“ کے مطابق زندگی گزار دی وہ تو اس دنیا سے عالم آخرت کے لئے کامیابی کی سند اور تمغہ لے کر جاتا ہے اور جو اس دنیا میں اس عہد کو بھلا کر اپنی من مانیوں اور خواہشات میں پھنسا رہا، اس کا معاملہ مشکوک سا ہو جاتا ہے۔ اللہ تبارک و تعالیٰ کی مشیت پر ہے کہ اللہ تبارک و تعالیٰ چاہے تو اسے بلا حساب و کتاب معاف فرمادے اور چاہے تو سزا دے۔ کامیاب ہیں وہ لوگ جن کی پوری زندگی دین اسلام کے سیکھنے و سکھانے میں گزر گئی۔ کتنے مبارک باد کے مستحق ہیں وہ لوگ جنہوں نے قرآن کریم اور سنت رسول اللہ کے پڑھنے اور پڑھانے میں گزار دی۔ انہی میں سے ایک ہمارے ممدوح حضرت مولانا مفتی محمود اشرف عثمانی نور اللہ مرقدہ ہیں۔

حضرت مولانا مفتی محمود اشرف عثمانی، حضرت مولانا مفتی محمد شفیع قدس سرہ کے بڑے صاحبزادے جناب زکی کیفی رحمہ اللہ کے ہاں ۷ شعبان ۱۳۷۰ھ مطابق ۱۲ مئی ۱۹۵۱ء بروز پیر پیدا ہوئے۔ ابتدا سے دورہ حدیث تک تمام تعلیم جامعہ اشرفیہ لاہور سے حاصل کی۔ تخصص فقہ دارالعلوم کراچی سے حاصل کیا۔ اس کے بعد آپ جامعہ اسلامیہ مدینہ منورہ تشریف لے گئے، وہاں تعلیم جاری تھی کہ والد صاحب کی وفات کا سانحہ ہو گیا۔ چونکہ آپ اپنے والدین کی اولاد میں سے بڑے تھے، اس لئے آپ والدہ اور چھوٹے بھائیوں کی خدمت اور سرپرستی کے لئے واپس لاہور آ گئے۔ ادارہ اسلامیات جسے آپ کے والد صاحب نے قائم کیا تھا، اس کی دیکھ بھال آپ کرتے تھے، جب آپ کے بھائی اس کو سنبھالنے کے قابل ہو گئے تو آپ ۱۹۹۰ء میں مستقل دارالعلوم کراچی تشریف لے آئے اور یہاں تدریس کے ساتھ ساتھ دارالافتاء میں بھی اپنی خدمات پیش کرتے تھے۔

اصلاح و تربیت کا تعلق کئی بزرگوں سے رہا، جن میں مفتی محمد شفیع عثمانی، حاجی محمد شریف ملتانی، ڈاکٹر عبدالحی عارفی، مولانا مسیح اللہ خان، نواب عشرت خان قیصر اور مولانا عبید اللہ جیسے بزرگان دین شامل ہیں۔

حضرت مولانا مفتی محمود اشرف عثمانی رحمہ اللہ کا ہے بگا ہے اپنے طلبہ کو قیمتی باتیں ارشاد فرمایا کرتے تھے، ان باتوں کو آپ کے شاگرد مفتی محمد اولیس ارشاد صاحب نے اپنے ایک مضمون میں تحریر کیا ہے۔ افادہ عام کی غرض سے ان کے چند اقتباس یہاں درج کئے جاتے ہیں:



۱... ایک بار فرمایا: ”حضرت گنگوہیؒ ایسی نصوص کا ایسا مجمل بیان کرتے کہ تمام صحیح و ضعیف احادیث باہم منطبق ہو جائیں، میرا ذوق بھی حضرت گنگوہیؒ والا ہے۔“

۲... فرمایا کرتے تھے: ”فتویٰ کی تعبیر دیکھتے ہی معلوم ہو جاتا ہے کہ طالب علم نے اس فتویٰ کی تیاری میں کس قدر محنت کی ہے۔“ جس طالب علم کو فتویٰ سے مناسبت نہ ہوتی، اسے مشورہ دیتے: ”آپ کسی اور دینی یا دنیاوی خدمت میں مشغولیت اختیار کر لیں، کہیں اپنے فتاویٰ کے ذریعہ امت کی گمراہی کا سبب نہ بن جائیں۔“ بغیر دلیل کے فتویٰ حضرت کے ہاں قابل قبول نہیں تھا۔ ایک بار کسی ساتھی نے بغیر حوالہ کے جواب لکھ دیا، حضرت نے فرمایا: ”اس کی دلیل؟“ طالب علم نے شرمندہ سا ہو کر پریشان چہرہ بنا لیا۔ فرمایا: ”مولانا! آپ کی بات ہم صرف اس لئے تو نہیں مان سکتے کہ آپ نے کرتا پہنا ہوا ہے، سر پہ ٹوپی ہے اور شلواری ٹخنوں سے اوپر رکھی ہوئی ہے۔ فتویٰ کے لئے تو دلیل دینی پڑے گی۔“ فتویٰ میں قرآن و حدیث کے دلائل ذکر کرنے کی ترغیب دیتے تھے، البتہ فقہاء کرام کی کتب کا حوالہ بھی ضروری ہوتا۔ ایک بار فتویٰ میں دلیل کے طور پر صرف قرآن مجید کی آیت ذکر کر دی، فرمایا: ”تم براہ راست قرآن مجید سے استدلال کرنے والے کون ہوتے ہو، ہمیں تو اس آیت سے فقہاء کرام کا استدلال دکھاؤ۔“ ایک ساتھی نے فتویٰ میں تمام تر حوالہ جات کتب تصوف سے دیئے، حضرت نے جب ملاحظہ کیا تو فرمایا: ”مولوی صاحب! تصوف کی کتابیں پڑھ کر، چوم کر رکھنے کے لئے ہوتی ہیں، فتاویٰ تو فقہاء کرام کی کتابوں سے لکھے جاتے ہیں۔“

۳... فراغت کے بعد ایک بار میں استاذ جی کی خدمت میں حاضر ہوا، نصیحت کرتے ہوئے فرمایا: ”مولوی صاحب! آپ خطیب لوگ منبر پر عبادت تو کثرت سے بیان کرتے ہیں، معاشرتی مظالم کے خلاف کوئی بات نہیں کرتے، شوہر کے بیوی پر ظلم، تاجروں کے عوام پر ظلم کے خلاف بیان کرنے کا روانہ نہیں ہے۔“

۴... معاملات و معاشرت درست نہ ہونے کی صورت میں محض ظاہری وضع قطع اختیار کرنے کو دینداری نہیں سمجھتے تھے۔ ایک بار فرمایا: ”بزرگ تو ایک ہزار روپے میں تیار ہو جاتا ہے، آج کل ذرا مہنگائی ہے تو دو ہزار خرچ ہو جائیں گے، کرتا، ٹوپی وغیرہ دو ہزار میں لے کر بغیر کسی محنت اور معاشرت کی درستی کے بزرگ بن گئے، درحقیقت یہ کوئی بزرگی نہیں۔ اللہ والا بننے کے لئے بہت محنت کرنا ہوتی ہے، اللہ والوں کی مجالس میں عرصہ تک دوڑا نو ہونا پڑتا ہے، عرصہ دراز تک ان سے استفادہ کرنے کے بعد جا کر کوئی تھوڑا بہت سیکھ پاتا ہے۔“

۵... اکثر فرماتے: ”ہر مولوی صاحب کو یہ حدیث ملحوظ رکھنی چاہئے: ان اللہ لیؤید هذا الدین بالرجل الفاجر“، ڈرتے رہا کرو کہ دین کی خدمت کے باوجود کہیں ہم اس حدیث کا مصداق نہ ہوں۔

ابتداءً آپ کو بلڈ پریشر کا عارضہ لاحق تھا، بعد میں دل کا عارضہ بھی لاحق ہو گیا، جس سے اور بھی کئی بیماریوں نے گھیر لیا۔ آپ ان حالات میں بھی اپنی تدریسی اور دارالافتاء کی ذمہ داریوں کو بحسن و خوبی انجام دیتے رہے۔ کچھ عرصہ ہسپتال میں بھی رہے، وفات سے ایک دن قبل آپ کو گھرا لایا گیا اور گھر میں ہی آپ راہی آخرت ہو گئے۔ اسی رات تقریباً ساڑھے گیارہ بجے کے قریب شیخ الاسلام حضرت مولانا مفتی محمد تقی عثمانی دامت برکاتہم نے آپ کے کچھ فضائل اور اوصاف بیان کئے، ان کی علمی اور عملی زندگی کے چند پہلوؤں پر آپ نے روشنی ڈالی اور صدقات کے برداشت کرنے پر اللہ تعالیٰ نے جو انعامات رکھے ہیں ان کا تذکرہ کیا اور پھر نماز جنازہ کی امامت کی۔ کراچی اور بیرون کراچی سے خلق خدا دارالعلوم کراچی میں سمٹ آئی۔ عالمی مجلس تحفظ ختم نبوت کے مرکزی راہنما حضرت مولانا اللہ وسایا مدظلہ، عالمی مجلس تحفظ ختم نبوت ضلع کورنگی کے مبلغ حضرت مولانا محمد عادل غنی صاحب اور راقم الحروف بھی آپ کی نماز جنازہ میں شریک ہوئے، نماز جنازہ کے بعد دارالعلوم کراچی کے قدیم قبرستان میں آپ کی تدفین عمل میں آئی۔ اللہ تبارک و تعالیٰ آپ کو جنت الفردوس کا مکین بنائے، آپ کے پسماندگان، اعزہ، اقرباء اور متوسلین و متعلقین کو صبر جمیل عطا فرمائے، آمین۔ ہفت روزہ ختم نبوت کے باذوق قارئین سے حضرت کے ایصال ثواب کی درخواست ہے۔ اللہم لاتحرمنا اجرہ ولا تفتننا بعدہ۔ وصلی اللہ تعالیٰ علی خیر خلقہ سیدنا محمد وعلی آلہ وصحبہ (جمعین)

# اعتکاف... فضائل و آداب!

در بار میں حاضر ہے اک بندہ آوارہ!

مولانا عبدالرشید طلحہ نعمانی

اس دن اللہ پاک کی ذات کے سوانہ کوئی مونس، نہ دل بہلانے والا ہوگا، اگر دل اس کے ساتھ مانوس ہو چکا ہوگا تو کس قدر لذت سے وقت گزرے گا؟ صاحب مراقی الفلاح کہتے ہیں کہ: اعتکاف اگر اخلاص کے ساتھ ہو تو افضل ترین اعمال میں سے ہے، اس کی خصوصیتیں حد احصاء سے خارج ہیں کہ اس میں قلب کو دنیا و مافیہا سے یکسو کر لینا ہے اور نفس کو مولیٰ کے سپرد کر دینا اور آقا کی چوکھٹ پر پڑ جانا ہے۔

نیز اس میں ہر وقت عبادت میں مشغولی ہے کہ آدمی سوتے جاگتے ہر وقت عبادت میں شمار ہوتا ہے اور اللہ کے ساتھ تقرب ہے۔ حدیث میں آیا ہے کہ جو شخص میری طرف ایک ہاتھ قریب ہوتا ہے میں اس سے دو ہاتھ قریب ہوتا ہوں اور جو میری طرف (آہستہ بھی) چلتا ہے میں اس کی طرف دوڑ کر آتا ہوں۔ نیز اس میں اللہ تعالیٰ کے گھر پڑ جانا ہے اور کریم میزبان ہمیشہ گھر آنے والے کا اکرام کرتا ہے، نیز اللہ تعالیٰ کے قلعہ میں محفوظ ہونا ہے کہ دشمن کی رسائی وہاں تک نہیں وغیرہ وغیرہ بہت سے فضائل اور خواص اس اہم عبادت کے بیان کیے جاتے ہیں۔

اعتکاف کی حقیقت:

اعتکاف کی حقیقت خلق سے منقطع ہو کر خالق سے وابستہ ہو جانا ہے اور یہ رب العزت کا

رکے رہنے کا نام اعتکاف ہے۔ اعتکاف ایک اہم ترین عبادت اور قرب خداوندی کا بہترین ذریعہ ہے؛ مسند الہند حضرت شاہ ولی اللہ محدث دہلوی اعتکاف کا مقصدیوں بیان فرماتے ہیں کہ جب انسان کے افکار اور اذہان مختلف باتوں سے پراگندہ ہو جاتے ہیں اور لوگوں کے میل جول سے آدمی سخت پریشان ہو جاتا ہے تو اس پراگندگی اور پریشانی کو دور کرنے کے لئے اللہ تعالیٰ نے اعتکاف کو مشروع فرمایا ہے، اعتکاف بیٹھنے والا آدمی عام لوگوں سے علیحدگی اختیار کر کے مسجد کے ایک کونے میں بیٹھ کر عبادت و ریاضت میں مصروف ہو جاتا ہے؛ جس کی بدولت اس کی ذہنی پریشانی اور قلبی اضطراب دور ہو جاتا ہے۔ (حجۃ اللہ البالغۃ)

علامہ ابن قیم کہتے ہیں کہ: اعتکاف کا مقصد اور اس کی روح دل کو اللہ پاک کی ذات کے ساتھ وابستہ کر لینا ہے کہ سب طرف سے ہٹ کر اسی کی طرف متوجہ ہو جائے اور ساری مشغولیتوں کے بدلہ میں اسی کی پاک ذات کے ساتھ مشغول ہو جائے اور اس کے غیر کی طرف سے منقطع ہو کر اس طرح اس میں لگ جائے کہ خیالات، تفکرات سب جگہ اس کا پاک ذکر اس کی محبت سما جائے حتیٰ کہ مخلوق کے ساتھ انس کے بدلہ اللہ تعالیٰ کے ساتھ انس پیدا ہو جائے کہ یہ انس قبر کی وحشت میں کام دے کہ

اسلام چوں کہ دین فطرت ہے، اس لئے وہ رہبانیت کے بھی خلاف ہے اور نری مادہ پرستی کے بھی۔ اسلام یہ تعلیم دیتا ہے کہ اس دنیا کے مال و متاع سے فائدہ اٹھاؤ اپنی خواہشات کو پورا کرو؛ مگر ایک دائرے میں رہ کر۔ ساتھ ہی اپنے اخلاق و روحانیت کے جذبے کو کبھی افسردہ اور مردہ نہ ہونے دو، تمام انبیاء کرام علیہم السلام نے ہر دور میں اسی کے لئے کوشش کی اور جب بھی انسانیت، مادیت اور حیوانیت کی زد میں آ کر ہلاک ہونے کے قریب ہوئی، انہوں نے اخلاق و روحانیت پیدا کرنے کے اسباب مہیا کئے۔ یہ ایک روشن حقیقت ہے کہ فطری طور پر ہر انسان اپنے گرد و پیش کے ماحول سے متاثر ہوتا ہے اور اس کے مثبت یا منفی اثرات قبول کرتا ہے؛ اسی بنا پر اللہ تعالیٰ نے اپنے بندوں کی روحانی تربیت کا یہ نظام بنایا کہ سال میں ایک مہینہ مقرر فرمادیا؛ جس میں صیام النہار اور قیام اللیل کے علاوہ اخیر عشرے میں اعتکاف کے ذریعہ بندہ حیوانیت کو مغلوب اور ملکوتیت کو غالب کرنے کی کوشش کرتا ہے۔

اعتکاف کیا ہے؟

عربی زبان میں اعتکاف کے معنی ”ٹھہرنے، جمع رہنے اور کسی مقام پر اپنے آپ کو روکے رکھنے“ کے ہیں۔ اصطلاح شریعت میں عبادت کی نیت سے اللہ تعالیٰ کے لئے مسجد میں



خصوصی لطف و احسان ہے کہ وصال حق کی وہ منزل جو ائم سابقہ کو زندگی بھر کی مشقتوں اور مسلسل ریاضتوں کے نتیجے میں بھی حاصل نہیں ہوتی تھی فقط چند روز کی خلوت نشینی سے امت محمدیہ کو میسر آ سکتی ہے۔

چنانچہ اعتکاف کی روح یہ ہے کہ انسان چند روز کے لئے علاقہ دنیوی سے کٹ کر گوشہ نشین ہو جائے، ایک محدود مدت کے لئے مکمل یکسو ہو کر اللہ کے ساتھ اپنے تعلق بندگی کی تجدید کر لے، اپنے من کو آلائش نفسانی سے علیحدہ کر کے اپنے خالق و مالک کے ذکر سے اپنے دل کی دنیا آباد کر لے، مخلوق سے آنکھیں بند کر کے اپنے معبود سے لو لگائے، جب انسان ان کیفیات سے معمور ہو کر، دنیا و مافیہا سے کٹ کر اپنے خالق و مالک کے در پر پڑ جاتا ہے تو اس کے یہ چند ایام سال بھر کی عبادت اور طاعت پر بھاری ہو جاتے ہیں۔

حکیم الامت مولانا اشرف علی تھانوی فرماتے ہیں: اعتکاف کی غرض ایک توشہ قدر کی تلاش ہے، دوسری غرض جماعت کا انتظار کرنا ہے، تیسری روح اعتکاف کی یہ ہے کہ معتکف نے گویا اپنے آپ کو مسکین و خوار بنا کر بادشاہ کے دروازہ پر حاضر کر دیا ہے، اپنی محتاجی ظاہر کر رہا ہے کہ اب تو آپ کے دروازہ پر پڑا رہوں چاہے نکال لیں، چاہے بخش دیجیے۔ یہ شان ہے فنا کی۔ اور اعتکاف کو اس کی روح اس لئے کہا کہ اعتکاف اور کسی عبادت پر موقوف نہیں، اگر دربار میں حاضری دے کر ہر وقت سوتا رہے تب بھی اس کو اعتکاف کا پورا ثواب ملے گا یہ دروازہ پر پڑا رہنا ہی بڑی چیز ہے، یہی وہ چیز ہے کہ مردود کو مقبول بنا دیتی ہے۔

(احکام اعتکاف 16)

اعتکاف کی اقسام:

فقہائے کرام نے اعتکاف کی تین قسمیں بیان فرمائی ہیں۔

(۱) واجب اعتکاف: یہ وہ اعتکاف ہے؛ جس میں بندے نے نذر مانی ہو کہ اگر میرا فلاں کام ہو گیا تو میں اتنے اتنے دن اعتکاف کروں گا، جتنے دن اعتکاف کی نذر مانی ہو اتنے دن کا اعتکاف کرنا ضروری ہے؛ مگر اعتکاف کے ساتھ روزہ بھی ضرور رکھے گا کیونکہ روزہ صحت اعتکاف کی شرائط میں سے ہے۔

(۲) سنت اعتکاف: یہ وہ اعتکاف ہے؛ جو عام طور پر رمضان کریم کے آخری عشرے میں ہوتا ہے۔ کیونکہ حضور صلی اللہ علیہ وسلم نے ہر رمضان میں یہ اعتکاف کیا ہے، اس وجہ سے یہ سنت مؤکدہ علی الکفایہ ہے۔ اگر پورے محلہ میں سے ایک یا چند افراد نے بھی اعتکاف کر لیا تو سب کا ذمہ ساقط ہو جائے گا ورنہ سب پر اس کا وبال (گناہ) ہوگا۔

(۳) مستحب اعتکاف: یہ وہ اعتکاف ہے؛ جس کے لئے کوئی وقت اور اندازہ مقرر نہیں ہے؛ بلکہ جتنا وقت بھی مسجد میں ٹھہرے تو اعتکاف ہوگا اگرچہ تھوڑی دیر کے لیے ہی کیوں نہ ہو۔ افضل تو یہ ہے کہ آدمی مسجد میں داخل ہوتے ہی اعتکاف کی نیت کر لے تو نماز اور نفل وغیرہ کے ثواب کے ساتھ ساتھ اعتکاف کا ثواب بھی پاتا رہے گا۔ (شامی)

آداب اعتکاف:

۱... سب سے پہلے اپنی نیت کو خالص کرے؛ کیونکہ ہر عمل نیت کے مطابق مقبول ہوتا ہے۔

۲... اعتکاف کے لئے بہترین مسجد کا

انتخاب کرے، جیسے مکہ مکرمہ والے کے لئے مسجد حرام، مدینہ منورہ میں رہنے والے کے لئے مسجد نبوی، بیت المقدس کے رہنے والے کے لئے مسجد اقصیٰ اور دوسرے علاقوں میں رہنے والوں کے لئے جامع مسجد وغیرہ۔

۳... صرف بھلائی ہی کی بات کرے یا خاموش رہے، لایعنی اور بے کار گفتگو سے مکمل اجتناب کرے۔

۴... قرآن کریم کی تلاوت، اذکار ماثورہ، نبی کریم صلی اللہ علیہ وسلم پر درود اور دینی کتب کے مطالعہ میں اپنے آپ کو مصروف رکھے۔

۵... مسجد کی نظافت و صفائی اور دیگر حدود کا خاص خیال رکھے۔

۶... یکسوئی کے ساتھ اللہ تعالیٰ کی طرف متوجہ رہے اور یکسوئی کو متاثر کرنے والی جملہ چیزوں (موبائل، گیم وغیرہ) سے کلی اجتناب کرے۔

اعتکاف کے عظیم فوائد و ثمرات:

۱... معتکف کو دنیا کی سب سے زیادہ محبوب اور پسندیدہ جگہ پر دس دن گزارنے کا موقع ملتا ہے۔ جیسا کہ حدیث میں آتا ہے: شہروں میں سب سے زیادہ محبوب اور پسندیدہ جگہ اللہ تعالیٰ کے نزدیک ان کی مساجد ہیں۔ (مسلم)

۲... مسجد میں آنے والا اللہ تعالیٰ کا مہمان ہوتا ہے لہذا معتکف کے لئے یہ کتنی بڑی خوش نصیبی کی بات ہے کہ وہ دس دن تک دن رات اللہ تعالیٰ کی میزبانی میں ہوتا ہے، چنانچہ ارشاد نبوی ہے: بیشک مساجد زمین میں اللہ تعالیٰ کے گھر ہیں اور اللہ تعالیٰ نے اپنے اوپر لازم کیا ہے کہ ان لوگوں کا اکرام کریں گے جو مساجد میں (عبادت وغیرہ کے

لئے آ کر) اللہ تعالیٰ کی زیارت کریں۔

(شعب الایمان)

اسی طرح حضرت سلمان فارسیؓ فرماتے ہیں: جو اچھی طرح وضو کر کے مسجد نماز پڑھنے کے لئے جائے تو وہ اللہ تعالیٰ کا زائر یعنی زیارت کرنے والا مہمان ہے اور میزبان کا (اخلاقی و شرعی) حق بنتا ہے کہ وہ اپنے مہمان زائر کا اکرام کرے۔

(ابن ابی شیبہ)

۳:.... اعتکافِ مسنون میں بیٹھنے والے دس دن تک مسجدوں کو دن رات آباد کرنے والے ہیں، اور حدیث کے مطابق مسجدوں کو آباد کرنے والے اللہ والے ہیں۔ (شعب الایمان)

لہذا معتکف کو اعتکاف کی عظیم عبادت کی برکت سے اہل اللہ ہونے کا شرف حاصل ہوتا ہے۔

۴:.... اعتکاف میں بیٹھنے والوں کو دس دن تک دن رات فرشتوں کی ہم نشینی حاصل ہوتی ہے، اس لئے کہ مسجدوں میں جم کر رہنے والوں کے ہمراہ فرشتے ہوتے ہیں؛ جیسا کہ حضرت سعید بن المسیبؓ کا قول ہے: بیشک مسجد کے لئے کچھ لوگ میخوں (یعنی کیلوں) کی طرح ہوتے ہیں (یعنی کیل کی طرح مسجدوں میں جھے ہوئے ہوتے ہیں) اور ان کے ہم نشین فرشتے ہوتے ہیں، پس جب وہ فرشتے کبھی ان لوگوں کو مسجد میں نہیں پاتے تو ایک دوسرے سے ان کے بارے میں دریافت کرتے ہیں، اگر وہ بیمار ہوتے ہیں تو ان کی عیادت کرتے ہیں اور اگر وہ کسی حاجت میں پھنسے ہوتے ہیں تو ان کی مدد کرتے ہیں۔ (مصنف ابن ابی شیبہ)

۵:.... مسجدیں شیطان سے بچنے اور ان سے محفوظ رہنے کے لئے بہت ہی مضبوط قلعے اور

محفوظ پناہ گاہ ہیں ہیں۔ معتکف کو اعتکاف کی برکت سے یہ محفوظ اور مضبوط پناہ گاہ حاصل ہوتی ہے۔ نبی کریم صلی اللہ علیہ وسلم کا ارشاد ہے: بیشک شیطان انسان کا بھیڑیا (دشمن) ہے جیسے بکریوں کا (دشمن) بھیڑیا ہوتا ہے، وہ موقع پاتے ہی الگ ہونے والی اور کنارے ہونے والی بکری کو پکڑ لیتا ہے، پس تم گھائیوں (میں الگ ہو جانے) سے بچو اور اپنے اوپر جماعت (کے ساتھ وابستگی) کو، اکثریت کو اور مسجد کو لازم کر لو۔ (مسند احمد)

۶:.... اعتکاف کا ایک عظیم فائدہ یہ بھی ہے کہ معتکف دس دن تک اللہ تعالیٰ کے ضمان میں ہوتا ہے، اس لئے کہ وہ مسلسل دن رات مسجد میں ٹھہرا رہتا ہے اور حدیث کے مطابق مساجد میں رہنے والے اللہ تعالیٰ کے ضمان میں ہوتے ہیں، چنانچہ ارشاد نبوی ہے: چھ مجلسیں ایسی ہیں جن میں سے ہر مجلس میں مومن اللہ تعالیٰ کے ضمان میں ہوتا ہے: اللہ تعالیٰ کے راستہ میں، جماعت سے نماز ہونے

والی مسجد میں، مریض کے پاس، جنازے کے پیچھے جانے میں، میت کے گھر میں، امام عادل کے پاس (اس کی مدد و نصرت اور تعظیم کے لئے)۔

(کشف الاستار عن زوائد البزار)  
۷:.... معتکف کو اعتکاف کی برکت سے یہ خوش قسمتی حاصل ہوتی ہے کہ وہ دس دن تک مسجد میں رہنے کی وجہ سے نماز میں ہوتا ہے یعنی اسے نماز کا ثواب حاصل ہوتا رہتا ہے، چنانچہ حدیث میں ہے نبی کریم صلی اللہ علیہ وسلم کا ارشاد ہے: گھر سے مسجد جانے والا اپنے نکلنے سے لے کر واپس لوٹنے تک نماز پڑھنے والوں میں لکھ دیا جاتا ہے۔

(اسنن الکبریٰ للبیہقی)  
دعا ہے کہ اللہ تعالیٰ ہمیں ماہ رمضان کے مسنون اعتکاف کی سعادت سے بہرہ ور فرمائے اور بھر پور یکسوئی کے ساتھ سنن و آداب کا خیال کرتے ہوئے اعتکاف کرنے والا بنائے۔ آمین  
☆☆.....☆☆

## نائیجیریا میں سوشل میڈیا پر توہین اسلام کے مجرم کو ۲۴ سال قید

مبارک بالانے فیس بک پر اسلام مخالف اور توہین آمیز پوسٹ شیئر کی تھیں

ابوجا (جنگ نیوز) نائیجیریا میں سوشل میڈیا پر توہین اسلام کرنے والے مجرم کو ۲۴ سال قید کی سزا سنائی گئی۔ تفصیلات کے مطابق نائیجیریا کی عدالت نے توہین مذہب کے الزام میں ایک شخص کو ۲۴ سال قید کی سزا سنائی ہے۔ غیر ملکی میڈیا کے مطابق نائیجیریا میں ہیومنسٹ ایسوسی ایشن نامی تنظیم کے سربراہ مبارک بالا کو سوشل میڈیا پر اسلام مخالف اور توہین آمیز پوسٹیں کرنے کے الزام میں مقامی عدالت نے ۲۴ سال قید کی سزا سنائی ہے۔ مبارک بالا کو توہین آمیز پوسٹ کرنے پر ۲۰۲۰ء میں گرفتار کیا گیا تھا اور اس نے دوران تفتیش اپنے خلاف ۱۸ الزامات کا اعتراف بھی کیا تھا۔ (روزنامہ جنگ کراچی، ۷ اپریل ۲۰۲۲ء)



# اعتکاف: فضائل و احکام!

حضرت مولانا مفتی عبدالرؤف سکھروی مدظلہ

(۲) مسنون، (۳) مستحب یا نفل۔

واجب اعتکاف

جس اعتکاف کی منت مان لی جائے، وہ

واجب ہو جاتا ہے، خواہ منت کسی شرط پر موقوف

ہو، جیسے یوں کہنا کہ اگر میرا فلاں کام ہو گیا تو

اعتکاف کروں گا یا منت کسی بھی شرط پر موقوف ہو

جیسے یوں کہنا کہ اللہ تعالیٰ واسطے میرے ذمہ اتنے

دنوں کا اعتکاف کرنا واجب ہے۔ (علم الفقہ)

اعتکاف مسنون

رمضان المبارک کے آخری عشرے کے

اعتکاف کو اعتکاف مسنون کہتے ہیں۔ (عالمگیری)

اس کا پورا نام سنت مؤکدہ علی الکفایہ ہے۔

(مراتی الفلاح)

مسئلہ: رمضان المبارک کے آخری عشرے

کا اعتکاف بڑے شہروں کے ہر بڑے محلے کی کسی

مسجد میں اور گاؤں دیہات کی پوری بستی میں کوئی

ایک آدمی بھی اعتکاف نہ کرے تو سب محلے

والے اور سب دیہاتوں کے ذمہ ترک سنت کا

وبال رہتا ہے اور اگر ایک آدمی بھی اعتکاف میں

بیٹھ جائے تو یہ سنت سب کے ذمہ سے اتر جاتی

ہے اور اعتکاف کرنے والے کو ثواب ملتا ہے۔

(بحر الرائق)

مسنون اعتکاف کا طریقہ

رمضان المبارک کی ۲۰ تاریخ کو عصر کے

گی۔ (الترغیب)

تشریح: خافقین کے دو معنی بیان کئے گئے

ہیں۔

☆..... جتنا فاصلہ مشرق اور مغرب کے

درمیان میں ہے۔

☆..... جتنا فاصلہ آسمان و زمین میں

ہے۔

حاصل یہ نکلا کہ معتکف کو دوزخ سے بہت

دور رکھا جائے گا یعنی وہ جہنم میں نہ جائے گا۔

اعتکاف کا رکن

اعتکاف میں صرف ایک رکن ہے اور وہ

کسی بھی مسجد میں خاص طریقے سے ٹھہرنا اور

اپنے آپ کو مجبوس (عبادت کا پابند) کرنا ہے۔

(بحر الرائق)

اعتکاف کی شرائط

اعتکاف میں سات چیزیں شرط ہیں:

(۱) مسلمان ہونا، (۲) عاقل ہونا، (۳) اعتکاف

کی نیت کرنا، (۴) مسجد جماعت میں ٹھہرنا،

(۵) سنت اور واجب اعتکاف میں روزے سے

ہونا، (۶) مرد و عورت کا جنابت سے پاک ہونا،

(۷) عورت کا حیض و نفاس سے پاک ہونا۔

(۱ تا ۷ عالمگیری)

اعتکاف کی قسمیں

اعتکاف کی تین قسمیں ہیں: (۱) واجب،

اعتکاف کے لفظی معنی ٹھہرنے کے ہیں اور

شرعی اصطلاح میں کسی ایسی مسجد میں جہاں

اعتکاف میں بیٹھنے کے وقت بیچ وقتہ فرض نماز

پابندی سے باجماعت ہوتی ہو، اس میں اعتکاف

کی نیت سے ٹھہرنے کو کہتے ہیں۔ (مراتی الفلاح)

اعتکاف کی فضیلت

حضرت علی بن حسینؑ اپنے والد ماجد

حضرت امام حسینؑ و آباؤ الکریم سے روایت کرتے

ہیں کہ رحمت عالم صلی اللہ علیہ وسلم نے ارشاد فرمایا

کہ جس شخص نے رمضان المبارک میں آخری

عشرے کا اعتکاف کیا، اس کو دو حج اور دو عمرے

کرنے کے برابر ثواب ملتا ہے۔ (الترغیب)

حضرت ابن عباسؓ سے روایت ہے کہ

سرکار دو عالم صلی اللہ علیہ وسلم نے اعتکاف کرنے

والوں کے بارے میں ارشاد فرمایا کہ معتکف تمام

گناہوں سے محفوظ رہتا ہے اور اس کو اس قدر

ثواب ملتا ہے جیسے کوئی شخص تمام تر نیکیاں کر رہا

ہو۔ (مشکوٰۃ)

حضرت عبداللہ ابن عباسؓ سے روایت ہے

کہ جس شخص نے محض اللہ تعالیٰ کی خوشنودی اور

رضامندی حاصل کرنے کے لئے صرف ایک دن

کا اعتکاف کیا تو اللہ تعالیٰ جل شانہ اس معتکف اور

دوزخ کے درمیان تین خندقیں حائل کر دے گا جو

(لمبائی چوڑائی میں) خافقین سے زیادہ وسیع ہوں

اعتکاف کرے گا تو وہ اپنے اعتکاف کا ثواب بھی پائے گا اور اہل محلہ کو ترک سنت کے وبال سے بچانے کا اس کو الگ ثواب ملے گا، کیونکہ اس کے اعتکاف کر لینے سے سب گناہ سے بچ گئے۔ لہذا اس وجہ سے اپنے محلے والوں کا زیادہ حق ہے کہ ان کو گناہ سے بچایا جائے، بہ نسبت دوسرے محلے والوں کے۔ ان پر جدا سنت علی الکفایہ ہے، اس لئے اپنے محلے ہی کی مسجد میں اعتکاف کرنا بہتر ہے۔ (عالمگیری، شامی، جامع الرموز)

جو باتیں حالت اعتکاف میں مکروہ اور منع ہیں ان سے مکمل طور پر اجتناب کریں۔

معتکف پر لازم ہے کہ صف اول میں خود آ کر بیٹھے خود کہیں اور ہو اور تولیہ اور چادر وغیرہ سے جگہ روکے رکھے، ایسا نہ کرے اور اپنے ہر قول و فعل، نشست و برخاست اور طرز عمل سے دوسرے معتکفین اور نمازیوں کو تکلیف پہنچنے سے بچانے کا بے حد اہتمام رکھے، اپنی صفائی کا بھی خاص خیال رکھے اور مسجد کی صفائی کا بھی بہت اہتمام رکھے اپنی اور دیگر احباب و متعلقین کی عفو و مغفرت کی دعائیں کرے۔ امیدوار رحمت رہے، مایوسی کو ہرگز راہ نہ دے۔ ☆☆

میں جامع مسجد میں ہی اعتکاف کرنا افضل ہے، کیونکہ نماز جمعہ کے لئے باہر جانا نہ پڑے گا۔ ہاں اگر محلے میں دو جامع مسجدیں ہوں تو جس میں زیادہ نمازی آتے ہوں، وہ افضل ہے۔ (بدائع)

جامع مسجد سے مراد ہر وہ مسجد ہے جس میں جمعہ کی نماز ہوتی ہو، نیز وہ بڑی مسجد جس میں نمازی بہت آتے ہوں وہ حکماً جامع مسجد ہے اور اس میں بھی جامع مسجد کا ثواب ملے گا۔ جامع مسجد میں اعتکاف کرنے کا ثواب پانچ سو اعتکاف کرنے کے برابر ملتا ہے۔ (بدائع)

محلے کی مسجد میں اعتکاف کرنا افضل ہے

مسئلہ: حقوق کے اعتبار سے اپنے محلے کی مسجد ہی کا زیادہ حق ہے کہ اس میں اعتکاف کیا جائے، کیونکہ اعتکاف تراویح بالجماعت کے مشابہ ہے، جس طرح محلے کی مسجد میں محلے کی ذمہ تراویح کی جماعت قائم کرنا سنت علی الکفایہ ہے، اگر تمام محلے والے تراویح کی جماعت ترک کر دیں تو سنت چھوڑنے کے سبب گناہگار ہوں گے، اسی طرح بڑے شہر کے ہر بڑے محلے میں بالکل کوئی اعتکاف نہ کرے تو سب اہل محلہ سنت کے تارک ہوں گے اور جو شخص محلے میں سے

بعد سورج غروب ہونے سے پہلے اللہ تعالیٰ کی خوشنودی کے لئے آخری عشرے کے اعتکاف کی نیت کر کے مسجد میں داخل ہو جائے اور جب شرعی طور سے عید کے چاند کا ثبوت ہو جائے تو اعتکاف ختم کر دے اور یہ غروب آفتاب کے بعد ختم ہو جائے گا۔ (شامی)

### مسنون اعتکاف کی نیت

مسنون اعتکاف کی اتنی نیت کر لینا کافی ہے: ”اللہ تعالیٰ کی رضا کے لئے میں رمضان المبارک کے آخری عشرے کا مسنون اعتکاف کرتا ہوں۔“ (عالمگیری)

مسئلہ: اعتکاف کی نیت ۲۰ تاریخ کے سورج غروب ہونے سے پہلے کر لینا چاہئے۔ خواہ مسجد میں داخل ہوتے وقت کریں یا مسجد میں داخل ہو جانے کے بعد کریں، لیکن اگر غروب آفتاب کے کچھ دیر بعد نیت کی تو یہ اعتکاف مسنون نہ ہوگا بلکہ مستحب ہو جائے گا، کیونکہ نیت کرنے سے پہلے عشرہ اخیرہ کا کچھ وقت ایسا گزر گیا ہے کہ جس میں اعتکاف کی نیت نہیں تھی، لہذا پورے عشرے کا اعتکاف نہ ہوا، جب کہ مسنون یہی تھا۔

(امداد الفتاویٰ)

### اعتکاف کی سب سے افضل جگہ

اعتکاف کے لئے سب سے بہتر جگہ مسجد الحرام، یعنی بیت اللہ ہے، اس کے بعد مسجد نبوی ہے، اس کے مسجد اقصیٰ ہے۔ جس کو بیت المقدس کہتے ہیں پھر وہ مسجد جس میں جمعہ ہوتا ہو، پھر محلے کی وہ مسجد جس میں نمازی زیادہ آتے ہوں اور اگر محلے میں جامع مسجد بھی ہے لیکن پنج وقتہ نمازی کم آتے ہیں اور دوسری مسجد جہاں جمعہ نہیں ہوتا، اس میں نمازی زیادہ ہوتے ہیں تو اس صورت

### تحفظ ختم نبوت پروگرام

کراچی (مولانا محمد کلیم اللہ نعمان) گزشتہ دنوں عالمی مجلس تحفظ ختم نبوت کے نئے مبلغ مولانا مفتی عبداللہ چغزئی کے کراچی کی مختلف مساجد میں تحفظ ختم نبوت پروگرام ترتیب دیئے گئے، جن میں انہوں نے عقیدہ ختم نبوت کی اہمیت و فضیلت، رمضان المبارک اور نزول قرآن جیسے موضوعات پر بیان کیا۔ ان مدارس و مساجد میں مدرسہ عائشہ للبنات نیو کراچی، صفحہ مسجد گلستان جوہر، جامع مسجد مصطفیٰ حلقہ کیمٹری، معراج مسجد محمدی کالونی جہاں مہمان خصوصی مولانا محمد نعمان ارمان مدنی مدظلہ نے بھی خطاب کیا، جامع مسجد عائشہ لیاری میراں ناکہ، صغریٰ مسجد حلقہ گارڈن، جامع مسجد نورانی پی آئی ڈی سی اور عبداللہ شاہ مسجد حلقہ لیاری شامل ہیں۔ اللہ تعالیٰ ان تمام پروگراموں کو اپنی بارگاہ میں قبول فرمائیں۔



# امیر المؤمنین حضرت سیدنا علی المرتضیٰ رضی اللہ عنہ

## فضائل و مناقب

مولانا محمد صدیق عالم قادری

المبارکہ ۲۳ سال قبل از ہجرت خانہ کعبہ کے اندر  
بزم ہستی میں رونق افروز ہوئے۔

سرکارِ دو عالم صلی اللہ تعالیٰ علیہ وسلم کو  
حضرت علیؑ کے والدین سے جو انس و محبت تھی اس  
کا یہ تقاضا تھا کہ آپؑ نے زمانہ قحط میں اپنے محسن  
چچا ابوطالب کی تنگدستی کو ملاحظہ کرتے ہوئے ان کا  
معاشی بوجھ ہلکا کرنے کے لیے حضرت علی رضی

اللہ تعالیٰ عنہ کو اپنی کفالت میں لے لیا، اس وقت  
آپؑ کی عمر مبارک پانچ سال تھی۔ ظاہری طور پر تو  
ابوطالب کی تنگدستی کی بناء پر حضرت علی رضی اللہ  
تعالیٰ عنہ کو سرور کائنات صلی اللہ علیہ وسلم نے اپنی  
کفالت میں لے لیا مگر معنوی طور پر اس حقیقت  
سے انکار کیسے ممکن ہے کہ مشیت ایزدی نے جامع  
اور ہمہ گیر صفات سے متصف ہونے والے کم سن  
علیؑ کی نہایت شانستہ پرورش کے لیے ام المؤمنین  
حضرت خدیجہ الکبریٰ رضی اللہ تعالیٰ عنہا کی گود کا  
انتخاب کیا جس سے مقدس ترکوئی گود نہ تھی، اور راہ  
سلوک کی منزل طے کرنے اور مرتبہ اخلاص پر  
فائز ہونے کے لیے جس تربیت و تزکیہ کی  
ضرورت تھی اس کے لیے بارگاہ رسالت میں  
ہمہ وقت کی باریابی سے فزوں ترکوئی وظیفہ نہ تھا۔  
تا کہ بارگاہ رسالت سے فیض یاب ہو کر آپؑ امام  
الاولیاء کے منصب جلیل پر فائز ہو سکیں اور علم و  
عرفان کی راہوں پر ایسے نقوش پا چھوڑیں جو

فصاحت و بلاغت اور موعظہ و خطابت میں  
عدیم النظیر اور جود و سخا، علم و حلم، تفکر و تدبر، صبر و تحمل  
میں بھی بے مثال، غرض ہر میدانِ فضل و کمال کے  
شہسوار ہیں۔ یہی وجہ ہے کہ قیامت تک تمام دنیا  
آپؑ کو ”مظہر العجائب و الغرائب اسد اللہ الغالب  
علی ابن ابی طالب“ پکارتی اور یاد کرتی رہے گی۔  
آپ خلفاء راشدین میں سے خلیفہ چہارم

حضرت عبداللہ ابن مسعود  
رضی اللہ تعالیٰ عنہ فرماتے ہیں  
کہ مدینہ طیبہ میں علم فراغ اور  
مقدمات کے فیصلے کرنے میں  
حضرت علی رضی اللہ تعالیٰ عنہ  
سے زیادہ علم رکھنے والا  
کوئی دوسرا نہیں تھا

و جانشین سید عالم، نور مجسم، شاہ بنی آدم، نبی محتشم،  
شافع ام صلی اللہ تعالیٰ علیہ وسلم ہیں۔  
ولادت باسعادت و پرورش:

عام الفیل کے ۳۰ برس بعد جبکہ حضور سرور  
کائنات صلی اللہ تعالیٰ علیہ وسلم کی عمر مبارکہ ۳۰  
سال کی تھی۔ ۱۳ رجب المرجب بروز جمعہ

پروردہ رسول صلی اللہ تعالیٰ علیہ وسلم، اقلیم  
ولایت کے شہنشاہ، مقتداء اولیاء و اصفیاء، منبع علم و  
عرفان، محبوب خدا کے رازداں، مخزن صدق و  
صفا، عالم شجاعت کے شہنشاہ، علم رسول کی ودیعت  
گاہ، آسمان فضائل کے مہر عالمتاب، عبادت و  
ریاضت میں مسلمانوں کے امام و پیشوا، ہمت و  
شجاعت کے عظیم تاجدار، معرکہ خیبر کے شہسوار،  
حضرت خاتون جنت کے شوہر نامدار، سرداران  
جنت کے والد گرامی، حضرت علی حیدر، اسد اللہ  
الغالب کرم اللہ تعالیٰ وجہہ الکریم، آپؑ کا اسم  
گرامی علی اور کنیت ”ابوالحسن“ و ”ابوتراب“ ہے۔  
آپؑ وادی بطحاء کے نامور سردار اور اہل حرم میں  
معزز ترین فرد ابوطالب کے فرزند ارجمند ہیں  
اور آپؑ کی والدہ کا نام نامی فاطمہ بنت اسد بن  
ہاشم ہے۔ آپؑ سابقین اولین اور علماء ربانین  
میں انتہائی مکرم و معظم اور مہاجرین اولین اور عشرہ  
مبشرہ میں اپنے مراتب و درجات کے لحاظ سے  
بہت زیادہ ممتاز اور اعلیٰ و اکرم ہیں۔ آپؑ حضرت  
فاطمہ زہرا رضی اللہ تعالیٰ عنہا کے شوہر نامدار،  
حسین کریمین کے پدر بزرگوار، حیدر کرار  
وصاحب ذوالفقار ہیں اور جس طرح سخاوت و  
شجاعت میں مشہور خلائق و یگانہ روزگار ہیں، اسی  
طرح زہد و اتقا اور عبادت و ریاضت میں بھی  
سیدالخیار و سیدالابرار ہیں۔

اعراف میں ہے ”والبسد الطیب یخرج نباتہ باذن ربہ والذی خبئ لا یخرج الا نکدا الخ“ اور جو اچھی زمین ہے اس کا سبزہ اللہ کے حکم سے نکلتا ہے اور جو خراب ہے اس میں نہیں نکلتا مگر تھوڑا بمشکل“ (ترجمہ: کنز الایمان، سورۃ الاعراف، پارہ 8، آیت نمبر 58) معلوم ہوا کہ حضرت علی رضی اللہ تعالیٰ عنہ کا علم بہت وسیع تھا کہ اپنی گھنی داڑھی اور یہودی کی مختصر داڑھی کا ذکر آپ نے قرآن کریم میں سے ثابت کر دکھایا اور یہ بھی ثابت ہوا کہ قرآن کریم سارے علوم کا خزانہ ہے مگر لوگوں کی عقلیں اس کے سمجھنے سے قاصر ہیں۔

ابو تراب:

حضرت علی رضی اللہ تعالیٰ عنہ کی ایک کنیت ”ابو تراب“ بھی ہے جب کوئی شخص آپ کو ”ابو تراب“ کہہ کر پکارتا تھا تو آپ بہت خوش ہوتے تھے اور رحمت دو عالم صلی اللہ علیہ وسلم کے لطف و کرم کے مزے لیتے تھے، اس لیے کہ یہ کنیت آپ کو حضور صلی اللہ علیہ وسلم ہی سے عنایت ہوئی تھی۔ اس کا واقعہ یہ کہ ایک روز آپ مسجد میں آ کر لیٹے ہوئے تھے اور آپ کے جسم اقدس پر کچھ مٹی لگ گئی تھی کہ اتنے میں رسول اکرم، نور مجسم، شاہ بنی آدم، نبی محتشم مسجد میں تشریف لائے اور اپنے مبارک ہاتھوں سے آپ کے تن اقدس کی مٹی کو جھاڑتے ہوئے فرمایا: ”قُمْ يَا اَبَا تُرَابٍ“ یعنی اے مٹی والے! اٹھو اس روز سے ہی آپ کی کنیت ”ابو تراب“ ہو گئی۔

قبولِ اسلام میں سبقت:

حضرت علی رضی اللہ تعالیٰ عنہ نو عمر لوگوں میں سب سے پہلے مشرف بہ اسلام ہوئے۔ چنانچہ خود آپ کا بیان ہے کہ دو شنبہ کے دن رسول

عمر رضی اللہ تعالیٰ عنہما روایت کرتے ہیں کہ جب رسول اللہ صلی اللہ علیہ وسلم نے صحابہ کرام میں ”بھائی چارہ“ کرایا اور ایک صحابی کو دوسرے صحابی کا بھائی بنایا، تو حضرت علی رضی اللہ تعالیٰ عنہ آبدید ہو کر بارگاہ رسالت مآب صلی اللہ تعالیٰ علیہ وسلم میں حاضر ہوئے اور عرض کیا کہ یا رسول اللہ! آپ نے تمام صحابہ کرام کو ”عقد مواخاۃ“ میں ایک دوسرے کا بھائی بنا دیا، مگر میں یونہی رہ گیا اور آپ نے مجھے کسی کا بھائی نہیں بنایا تو رسول خدا صلی اللہ علیہ وسلم نے نہایت ہی الفت و محبت سے فرمایا کہ: ”انت احسی فی الدنیا والآخرۃ“ یعنی تم دنیا اور آخرت میں میرے بھائی ہو۔“ (مشکوٰۃ شریف، ص 564)

آپ کا حلیہ مبارک:

حضرت علی رضی اللہ تعالیٰ عنہ جسم کے فربہ تھے۔ اکثر خود استعمال کرنے کی وجہ سے سر کے بال اڑے ہوئے تھے۔ آپ نہایت قوی اور میانہ قد مائل بہ پستی تھے۔ آپ کا بطن مبارک دیگر اعضاء کے اعتبار سے کسی قدر بھاری تھا۔ موٹھوں کے درمیان کا گوشت بھرا ہوا تھا۔ بطن مبارک سے نیچے کا جسم بھاری تھا۔ رنگ گندمی تھا۔ تمام جسم پر لمبے لمبے بال، آپ کی ریش مبارک گھنی اور دراز تھی۔ مشہور ہے کہ ایک یہودی کی داڑھی بہت مختصر تھی ٹھوڑی پر صرف چند گنتی کے بال تھے اور وہ حضرت علی رضی اللہ تعالیٰ عنہ سے کہنے لگا: ”اے علی! (رضی اللہ تعالیٰ عنہ) تمہارا یہ

دعویٰ ہے کہ قرآن کریم میں سارے علوم ہیں اور تم باب مدینۃ العلم ہو تو بتاؤ قرآن مجید میں تمہاری گھنی داڑھی اور میری مختصر داڑھی کا بھی ذکر ہے۔ حضرت علی رضی اللہ تعالیٰ عنہ نے فرمایا کہ سورہ

تاقیامت اہل ذوق کے لیے مثل قندیل فروزاں رہیں۔ حقیقت میں یہی تقرب حضرت علی رضی اللہ تعالیٰ عنہ کے تمام فضائل و مناقب کی بنیاد ہے، آپ نے آنغوش رسالت میں ہر غم اور ہر فکر سے آزاد پرورش پائی، آپ کے نفس قدسیہ پر انوار رسالت کی پیہم برسات ہوتی رہی، در اقدس پر حاضر ہونے والے سائل نے جو طلب کیا اسے وہ شے مل کر رہی، تو پھر کا شانہ اقدس کے اندر نورانی تجلیات کی وادی سینا میں شب و روز بسر کرنے والا بھلا کون سی اور کس قسم کی نعمت سے محروم رہا ہوگا۔ آپ کی صورت و سیرت، ذات و صفات، اخلاق و آداب، ظاہر و باطن غرضیکہ ہر صفحہ حیات پر انوار نبوت جھلک رہے ہیں۔

اس تربیت و پرورش کا ہی یہ اعجاز تھا کہ آپ دور جاہلیت کی کسی آلودگی میں ملوث نہ ہوئے۔ نشوونما اور قوت و توانائی میں اپنے ہم عمر بچوں سے آگے نکل گئے۔ ایام طفولیت میں بھی حق و فضیلت کی کوئی بات آپ سے ضائع نہ ہوئی۔ سن شعور سے قبل دس سال کی عمر میں ہی آپ کو فہم و فراست کا وہ بلند معیار حاصل ہو چکا کہ آپ مقصد رسالت کے اسرار و رموز کو سمجھ پائے اور دعوت نبی کو حق تسلیم کرتے ہوئے حلقہ اسلام میں داخل ہوئے اور حضور نبی رحمت صلی اللہ علیہ وسلم کی اقتدا میں اقامتِ صلوة کو اپنا شعار بنایا۔

اخوتِ رسول:

حضرت علی رضی اللہ تعالیٰ عنہ کی یہ بھی ایک بڑی خاص خصوصیت ہے کہ آپ رسول اکرم، نور مجسم، سید عالم صلی اللہ علیہ وسلم کے چچا زاد بھائی ہونے کے علاوہ ”عقد مواخاۃ“ میں بھی آپ کے بھائی ہیں۔ چنانچہ حضرت عبداللہ ابن



اکرم، نور مجسم، شاہ بنی آدم، نبی محتشم، شافع اُمم صلی اللہ تعالیٰ علیہ وسلم پر وحی اتری اور میں منگل کے دن مسلمان ہوا۔ جس وقت آپ اسلام لائے آپ کی عمر شریف دس سال یا اس سے کچھ کم یا زیادہ تھی جیسا کہ خود آپ کا ایک مشہور و معروف شعر ہے:

سَبَقْتُكُمْ إِلَىٰ إِسْلَامِ طُرَا  
غُلَامًا مَّا بَلَغْتُ أَوَانَ حَلَّتِي

یعنی میں نے تم سب لوگوں میں سب سے پہلے اسلام کو قبول کیا جب کہ میں لڑکا تھا اور حد بلوغ تک نہیں پہنچا تھا، جس طرح حضرت صدیق اکبر رضی اللہ تعالیٰ عنہ کبھی بت پرستی کے ساتھ ملوث نہیں ہوئے۔ اسی طرح حضرت علی مرتضیٰ، شیر خدا رضی اللہ تعالیٰ عنہ نے اپنی چھوٹی عمر شریف میں بھی کبھی بت پرستی نہیں کی۔

ہمت و شجاعت کے پیکر:

حضرت علی رضی اللہ تعالیٰ عنہ کی بے مثال ہمت و شجاعت اور جرأت و بہادری کی لازوال داستانوں کے ساتھ سارے عرب و عجم میں آپ کے زور بازو کے کافی چرچے تھے، آپ کے رعب و دبدبہ سے بڑے بڑے پہلوانوں کے دل کانپ جاتے تھے۔ جنگ تبوک کے موقع پر سرکار اقدس صلی اللہ علیہ وسلم نے آپ کو مدینہ طیبہ پر اپنا نائب مقرر فرمایا تھا، اس لیے اس میں حاضر نہ ہو سکے باقی تمام غزوات و جہاد میں شریک ہو کر بڑی جانبازی کے ساتھ کفار کا مقابلہ کیا اور بڑے بڑے بہادروں کو اپنی تلوار سے موت کے گھاٹ اتار دیا۔ جنگ بدر میں جب حضرت حمزہ رضی اللہ تعالیٰ عنہ نے اسود بن عبدالاسد مخزومی کو کاٹ کر جہنم میں پہنچا دیا تو اس وقت کافروں کے لشکر کا

سردار عتبہ بن ربیعہ اپنے بھائی شیبہ بن ربیعہ اور اپنے بیٹے ولید بن عتبہ کو ساتھ لے کر میدان میں نکلا اور چلا کر کہا اے محمد! (صلی اللہ تعالیٰ علیہ وسلم) اشراف قریش میں سے ہمارے جوڑے آدمی بھیجئے۔ حضور صلی اللہ علیہ وسلم نے یہ سن کر فرمایا: اے بنی ہاشم! اٹھو اور حق کی حمایت میں لڑو جس کے ساتھ اللہ تعالیٰ نے تمہارے نبی صلی اللہ علیہ وسلم کو بھیجا ہے۔ حضور صلی اللہ علیہ وسلم کے اس فرمان مقدس کو سن کر حضرت حمزہ، حضرت علی اور حضرت عبیدہ رضی اللہ تعالیٰ عنہم دشمن کی طرف بڑھے۔ لشکر کا سردار عتبہ حضرت حمزہ رضی اللہ تعالیٰ عنہ کے مقابل ہوا اور ذلت کے ساتھ مارا گیا۔ ولید جسے اپنی بہادری پر بہت بڑا ناز تھا وہ حضرت علی رضی اللہ تعالیٰ عنہ کے مقابلہ کے لیے مست ہاتھی کی طرح جھومتا ہوا آگے بڑھا اور ڈینگیں مارتا ہوا آپ پر حملہ کیا مگر شیر خدا، علی مرتضیٰ کرم اللہ تعالیٰ وجہہ الکریم نے تھوڑی ہی دیر میں اسے مار گرایا اور ذوالفقار حیدری نے اس کے گھنڈ کو خاک و خون میں ملا دیا۔ اس کے بعد آپ نے دیکھا کہ عتبہ کے بھائی شیبہ نے حضرت عبیدہ رضی اللہ تعالیٰ عنہ کو زخمی کر دیا ہے تو آپ نے چھٹ کر اس پر زبردست حملہ کیا اور اسے بھی جہنم میں پہنچا دیا۔ جنگ احد میں ایسی جانبازی کے ساتھ کفار کے زرعے میں لڑتے رہے کہ سولہ زخم آپ رضی اللہ تعالیٰ عنہ کے جسم مبارک پر لگے۔ مگر اس حال میں بھی ذوالفقار حیدری چلاتے ہی رہے۔ جنگ خندق میں عمرو بن عبدود جو ایک ہزار بہادروں کے برابر مانا جاتا تھا۔ آپ نے اس کے سر پر ایسی تلوار ماری کہ اس کی کھوپڑی کو کاٹی ہوئی جڑے تک پیوست ہو گئی۔ عمرو بن عبدود کے بعد

ضرار اور جبیرہ آگے بڑھے۔ لیکن جب ذوالفقار کا ہاتھ بڑھا تو یہ دونوں سر پر پیر رکھ کر بھاگ نکلے، نوفل بھی کفار کا بڑا بہادر شہسوار تھا مگر یہ بھی ذوالفقار حیدری کی مار دیکھ کر فرار ہو گیا اور بھاگتے ہوئے خندق میں گڑ پڑا، تو اسد اللہ الغالب خندق میں کود پڑے اور ذوالفقار حیدری نے اس مغرور کا بھی خاتمہ کر دیا۔

آپ کے فضائل و مناقب:

حضرت علی رضی اللہ تعالیٰ عنہ کے فضائل و مناقب کا یہ عالم ہے کہ قرآن مجید کی بہت سی آیتیں آپ کی شان اقدس میں نازل ہوئیں اور آپ کے فضائل میں بکثرت حدیثیں وارد ہوئی ہیں۔ ترمذی، نسائی اور ابن ماجہ نے روایت کی ہے کہ حضور سرکار دو عالم صلی اللہ علیہ وسلم نے جناب حضرت علی مرتضیٰ کے بارے میں ارشاد فرمایا کہ: ”عَلِيٌّ مِنِّي وَ اَنَا مِنْ عَلِيٍّ“ یعنی علی مجھ سے ہے اور میں علی سے ہوں۔ اس حدیث پاک سے حضرت علی رضی اللہ تعالیٰ عنہ کا کس قدر کمال قرب بارگاہ نبوت میں ظاہر ہوتا ہے۔ اسی طرح مسلم شریف کی ایک حدیث شریف ہے کہ حضرت علی کرم اللہ تعالیٰ وجہہ نے اپنے ایک خطبہ میں ارشاد فرمایا کہ میں اس ذات کی قسم کھاتا ہوں کہ جس نے دانے کو پھاڑ کر اگایا اور جس نے روح کو پیدا کیا کہ مجھے نبی عربیٰ فداہ امی و ابی صلی اللہ تعالیٰ علیہ وسلم نے یہ بتایا ہے کہ مجھ سے ایماندار لوگ محبت رکھیں گے اور منافق بغض رکھیں گے، اسی طرح حضرت عبداللہ بن مسعود رضی اللہ عنہ راوی ہیں کہ حضور سید عالم صلی اللہ تعالیٰ علیہ وسلم نے ارشاد فرمایا ہے کہ ”علی کرم اللہ وجہہ کے چہرے کو دیکھنا عبادت ہے“ اور حضرت سعد بن وقاص رضی

اللہ تعالیٰ عنہ سے روایت ہے کہ سرکارِ دو عالم صلی اللہ علیہ وسلم نے ارشاد فرمایا ہے کہ: ”جس نے علی کو ایذا دی اس نے مجھ کو ایذا دی۔“  
مقامِ علم و فضل:

رسول اکرم، نور مجسم، شاہ بنی آدم، نبی محتشم، شافع ام صلی اللہ تعالیٰ علیہ وسلم کی جو ہر شناس نگاہوں نے حضرت علیؑ کی خداداد قابلیت و استعداد کا پہلے ہی اندازہ کر لیا تھا اور آپ صلی اللہ علیہ وسلم کی زبانِ اقدس سے حضرت علی رضی اللہ تعالیٰ عنہ کو بابِ العلم کی سند مل چکی تھی۔ حضرت عبداللہ ابن عباس رضی اللہ تعالیٰ عنہما فرماتے ہیں کہ ہم نے جب بھی آپ سے کسی مسئلہ کو دریافت کیا تو ہمیشہ درست ہی جواب پایا۔ حضرت عائشہ صدیقہ رضی اللہ تعالیٰ عنہا کے سامنے جب حضرت علی کرم اللہ تعالیٰ وجہہ الکریم کا ذکر ہوا تو آپ نے فرمایا کہ حضرت علیؑ سے زیادہ مسائل شرعیہ کا جاننے والا کوئی اور نہیں ہے۔ اور حضرت عبداللہ ابن مسعود رضی اللہ تعالیٰ عنہ فرماتے ہیں کہ مدینہ طیبہ میں علم فرائض اور مقدمات کے فیصلے کرنے میں حضرت علی رضی اللہ تعالیٰ عنہ سے زیادہ علم رکھنے والا کوئی دوسرا نہیں تھا۔ اور حضرت سعید ابن مسیب رضی اللہ تعالیٰ عنہ فرماتے ہیں کہ حضور صلی اللہ علیہ وسلم کے صحابہ کرامؓ میں سوائے حضرت علی رضی اللہ تعالیٰ عنہ کے کوئی یہ کہنے والا نہیں تھا کہ جو کچھ پوچھنا ہو مجھ سے پوچھ لو۔ (تاریخ الخلفاء)

آپ نے حضور نبی کریم صلی اللہ علیہ وسلم سے تقریباً پانچ سو چھیاسی احادیث طیبہ روایت کی ہیں۔ آپ کے علمی نکات، فتاویٰ اور بہترین فیصلوں کا انمول مجموعہ اسلامی علوم کے خزانوں کا قیمتی سرمایہ ہے۔ آپ کمالِ علم و فضل، جمال

نصاحت و بلاغت، پُر تاثیر مواعظ و خطابت، بے مثال فیاضی و سخاوت، بے نظیر جرأت و شجاعت اور قربتِ رسول میں تمام صحابہ کرامؓ میں ممتاز فضیلت کے مالک تھے۔

جاں نثاری و امانت داری:

حضور سید عالم صلی اللہ تعالیٰ علیہ وسلم نے جب اللہ تبارک و تعالیٰ کے حکم کے مطابق مکہ مکرمہ سے مدینہ منورہ کی طرف ہجرت کرنے کا ارادہ کیا تو حضرت علی رضی اللہ تعالیٰ عنہ سے فرمایا کہ: ”مجھے اللہ تبارک و تعالیٰ کی طرف سے ہجرت مدینہ منورہ کا حکم ہو چکا ہے اور میں آج ہی مدینہ طیبہ روانہ ہو جاؤں گا۔ تم میرے بستر پر میری چادر اوڑھ کر سو جاؤ اور صبح قریش مکہ کی ساری امانتیں اور وصیتیں ان کے مالکوں کے سپرد کر کے تم بھی مدینے چلے آنا۔“

حضرت علی رضی اللہ تعالیٰ عنہ بغیر کسی خوف و خطر کے حضور اقدس صلی اللہ علیہ وسلم کے بستر مبارک پر سو گئے۔ صبح ہوئی تو کفار مکہ جو رات بھر کا شائبہ نبوی کا سخت محاصرہ کئے ہوئے تھے برہنہ تلواریں لے کر اندر داخل ہو گئے لیکن جب بستر نبوی پر حضرت علی رضی اللہ تعالیٰ عنہ کو سوتے دیکھا تو وہاں سے ناکام واپس چلے گئے۔

حضور ﷺ کی حسنِ کفالت:

حضرت علی رضی اللہ تعالیٰ عنہ کے والد گرامی ابو طالب چون کہ کثیر العیال اور مالی و معاشی طور پر پریشان تھے، اس لیے رحمتِ دو عالم صلی اللہ علیہ وسلم نے حضرت علی رضی اللہ تعالیٰ عنہ کی کفالت کی ذمہ داری لے لی۔ چنانچہ آغاز طفولیت ہی سے حضرت علی رضی اللہ تعالیٰ عنہ حضور خاتم الانبیاء صلی اللہ علیہ وسلم کی آغوش

پرورش میں رہے، اس لیے آپ قدرتاً محاسن اخلاق اور حسن تربیت کا بہترین نمونہ تھے۔ گویا حضرت علی رضی اللہ تعالیٰ عنہ، حضور رحمتِ دو عالم صلی اللہ علیہ وسلم کے چمن مبارک کے باغ و بہار ہیں۔ آپ کو بچپن سے ہی درسگاہِ نبوت میں تعلیم و تربیت حاصل کرنے کا موقع ملا جس کا سلسلہ ہمیشہ قائم و دائم رہا۔

آپ اس پر فخر و ناز کرتے ہوئے ارشاد فرماتے ہیں کہ: ”میں روزِ صبح کو آپ صلی اللہ علیہ وسلم کی خدمت اقدس میں حاضر ہوا کرتا تھا اور تقرب کا یہ درجہ میرے علاوہ کسی اور کو حاصل نہ تھا۔ چنانچہ اسی وجہ سے آپ کو حضور اکرم صلی اللہ علیہ وسلم کے تحریری کام کرنے کی سعادت بھی حاصل تھی، کا تباہ و جی میں آپ کا بھی نام مبارک شامل ہے۔“ صلح حدیبیہ“ آپ ہی نے تحریر کیا تھا۔

آپ کے فیصلے:

آپ کے فیصلے ایسے عجیب و غریب اور نادیر روزگار ہیں کہ جنہیں پڑھ کر بڑے بڑے عقلمندوں اور دانشوروں کی عقلیں حیران و ششدر ہیں اور یہ سرکارِ دو جہاں صلی اللہ علیہ وسلم کے دستِ نبوت اور آپ کی دعائے مبارکہ کی برکت ہے۔ چنانچہ حضرت سہل بن سعد رضی اللہ تعالیٰ عنہ سے روایت ہے کہ ایک مرتبہ دو عورتیں ایک لڑکے کے متعلق جھگڑا کرتی ہوئی آپ کے پاس آئیں دونوں کا کہنا تھا کہ یہ لڑکا ہمارا ہے۔ آپ نے پہلے ان دونوں کو بہت سمجھایا لیکن جب ان کی ہنگامہ آرائی جاری رہی تو آپ نے حکم دیا ”آرہ“ لاؤ۔ انہوں نے پوچھا آرہ کس لیے منگا رہے ہیں؟ آپ نے فرمایا کہ اس لڑکے کے دو ٹکڑے



کر کے دونوں کو آدھا آدھا دوں گا۔ حقیقت میں جو اس لڑکے کی ماں تھی یہ سن کر بے قرار ہو گئی اور اس کے چہرے سے غمگینی، بے چینی اور بے قراری کی کیفیت ظاہر ہوئی۔ اس نے نہایت عاجزی سے عرض کیا کہ یا امیر المؤمنین! میں اس لڑکے کو نہیں لینا چاہتی۔ یہ اسی عورت کا ہے آپؐ اس کو دے دیجئے مگر خدا کے واسطے اس کو قتل نہ کیجئے۔ آپؐ نے وہ لڑکا اسی بے قرار و بے چین عورت کو دے دیا اور جو عورت خاموش کھڑی رہی، آپؐ نے اس سے فرمایا کہ تم کو شرم آنی چاہئے کہ تم نے میرے اجلاس میں جھوٹا بیان دیا۔ یہاں تک کہ اس عورت نے اسی مجلس میں اپنے جرم کا اقرار بھی کر لیا۔ (عشرہ مبشرہ) آپؐ کی کرامتیں:

امیر المؤمنین حضرت سیدنا علی کرم اللہ تعالیٰ وجہہ الکریم سے بہت سی کرامتوں کا ظہور ہوا ہے جن میں سے چند کرامتیں مندرجہ ذیل ہیں:

۱: ... حضرت امام جعفر حسین صادق رضی اللہ تعالیٰ عنہ راوی ہیں کہ ایک مرتبہ امیر المؤمنین حضرت علی رضی اللہ تعالیٰ عنہ ایک دیوار کے سائے میں ایک مقدمہ کا فیصلہ فرمانے کے لیے بیٹھ گئے۔ درمیان مقدمہ میں لوگوں نے شور مچایا کہ یا امیر المؤمنین! یہاں سے اٹھ جائیے یہ دیوار گر رہی ہے۔ آپؐ نے نہایت ہی سکون و اطمینان کے ساتھ فرمایا کہ مقدمہ کی کارروائی جاری رکھو۔ اللہ تبارک و تعالیٰ بہترین حافظ و ناصر و نگہبان ہے۔ چنانچہ اطمینان و سکون کے ساتھ آپؐ اس مقدمہ کا فیصلہ فرما کر جب وہاں سے چل دیئے تو فوراً ہی وہ دیوار گر گئی۔ (ازالۃ الخفاء، مقصد 2، ص 273)

۲: ... علی بن زازان کا بیان ہے کہ

امیر المؤمنین حضرت علی رضی اللہ تعالیٰ عنہ نے ایک مرتبہ کوئی بات ارشاد فرمائی تو ایک بدنصیب نے نہایت ہی بے باکی کے ساتھ یہ کہہ دیا کہ اے امیر المؤمنین آپ جھوٹے ہیں۔ آپ نے فرمایا کہ اے شخص! اگر میں سچا ہوں تو ضرور تو قہر الہی میں گرفتار ہو جائے گا۔ اس گستاخ نے کہہ دیا کہ آپ میرے لیے بددعا کر دیجئے۔ مجھے اس کی پرواہ نہیں ہے، اس کے منہ سے ان الفاظ کا نکلنا تھا کہ بالکل ہی اچانک وہ شخص دونوں آنکھوں سے اندھا ہو گیا اور ادھر ادھر ہاتھ پاؤں مارنے لگا۔ (ازالۃ الخفاء، مقصد 2، ص 273)

۳: ... جنگ خیبر میں جب گھمسان کی جنگ ہونے لگی تو حضرت علی رضی اللہ تعالیٰ عنہ کی ڈھال کٹ کر گر پڑی تو آپؐ نے جوشِ جہاد میں آگے بڑھ کر قلعہ خیبر کا پھانگ اکھاڑ ڈالا اور اس کے ایک کواڑ کو ڈھال بنا کر اس پر دشمنوں کی تلواروں کو روکتے تھے۔ یہ کواڑ اتنا بھاری اور وزنی تھا کہ جنگ کے خاتمے کے بعد چالیس آدمی مل کر بھی اس کو نہ اٹھا سکے۔ (زرقانی، ج 2، ص 230)

آپؐ کی شہادت:

حضرت علی رضی اللہ تعالیٰ عنہ نے ایک طویل مدت تک اہل ایمان کے قلوب و اذہان کو قرآن و حدیث اور علم و عرفان سے فیضیاب فرمایا۔ اسلام کی راہ میں آخر عمر تک کفار سے برسرِ پیکار رہے۔ دین اسلام کی بے مثال تبلیغ اور خدمت ہر قدم پر اپنے سابق خلفائے راشدین اور صحابہ کرامؓ کی ہر ممکن راہ نمائی فرمائی، اسلام کی راہ میں اپنا مال و متاع، تن، من، دھن سب کچھ قربان کر دیا اور آخر اسلام کی خاطر اپنی پیاری جان بھی قربان کر دی، آپؐ فجر کی نماز کی ادائیگی

کے لیے اپنے دولت خانے سے لوگوں کو آواز دیتے ہوئے مسجد کی طرف چلے، راستہ میں ابنِ ملجم چھپا ہوا تھا اس نے دھوکے سے ناگہاں آپؐ کی پیشانی اقدس پر ایسی تلوار ماری کہ آپؐ کا چہرہ مبارک کنپٹی شریف تک کٹنا چلا گیا اور تلوار دماغ پر جا کر رکی۔ شمشیر لگتے ہی آپؐ نے فرمایا: ”فُزْتُ بِرَبِّ الْكَعْبَةِ“ رب کعبہ کی قسم! میں کامیاب ہو گیا۔ پھر چاروں طرف سے لوگ اس بد بخت قاتل پر دوڑ پڑے اور آخروہ بھاگتے ہوئے پکڑا گیا اور آپ رضی اللہ تعالیٰ عنہ اس زخم کی حالت میں ۱۹ رمضان المبارک جمعہ کی رات میں زخمی ہوئے اور ۲۱ رمضان المبارک شبِ یکشنبہ ۴۰ھ فجر کی نماز میں عین حالتِ سجدہ میں آپؐ شہادت کے عظیم منصب پر فائز ہوئے اور یوں علم و فضل، زہد و تقویٰ، فیاضی و سخاوت، جرأت و بہادری، شجاعت و دلوری اور رشد و ہدایت کا روشن و تاباں آفتاب غروب ہو گیا۔

حضرت امام حسن و امام حسین و حضرت عبداللہ بن جعفر رضی اللہ تعالیٰ عنہم نے آپؐ کو غسل دیا اور حضرت امام حسن رضی اللہ تعالیٰ عنہ نے نمازِ جنازہ پڑھائی۔ آپؐ کے ذفن سے فارغ ہو کر حضرت امام حسن رضی اللہ تعالیٰ عنہ نے امیر المؤمنین کے قاتل عبدالرحمن بن ملجم بد بخت کے ہاتھ پیر کاٹ کر ایک ٹوکڑے میں ڈال دیا اور اس میں آگ لگادی، جس سے اس (بد بخت و جہنمی) کی لاش جل کر راکھ ہو گئی۔ (تاریخ الخلفاء)

چار برس آٹھ ماہ نو دن آپؐ نے خلافت فرمائی اور تریسٹھ سال کی عمر شریف میں رحلت فرمائی ”إِنَّا لِلَّهِ وَإِنَّا إِلَيْهِ رَاجِعُونَ“

☆☆.....☆☆

# شبِ قدر

## خصوصیات، اعمال اور علامات

عربی تحریر: شیخ سلمان بن فهد العودہ حفظہ اللہ

اردو ترجمہ: مولانا وصی اللہ قاسمی سدھارتھ نگری

”ہم نے اسے ایک مبارک رات میں اتارا ہے (کیونکہ) ہم لوگوں کو خبردار کرنے والے تھے۔ اسی رات میں ہر حکیمانہ معاملہ ہمارے حکم سے طے کیا جاتا ہے، (نیز) ہم ایک پیغمبر بھیجنے والے تھے، تاکہ تمہارے رب کی طرف سے رحمت کا معاملہ ہو، یقیناً وہی ہے جو ہر بات سننے والا، ہر چیز جاننے والا ہے۔“ (سورہ دخان: 1-6)

قرآن کریم کا نزول اس رات میں ہوا ہے جسے اللہ تعالیٰ نے برکت والی قرار دیا ہے، مفسرین میں سے حضرت عبداللہ بن عباس رضی اللہ عنہ، حضرت قتادہ، سعید بن جبیر، عکرمہ، مجاہد رحمہم اللہ سے مروی ہے کہ جن برکتوں بھری شب میں قرآن کریم کا نزول ہوا وہ شبِ قدر ہے۔

اس شب کی ایک خصوصیت یہ ہے کہ اسی میں مخلوقات عالم کے ساتھ سال بھر پیش آنے والے تمام معاملات اور تقدیروں کا تعین کیا جاتا ہے؛ چنانچہ کسے زندگی ملنی ہے کسے موت، کس کو نجات ملنی ہے اور کسے ہلاکت، کس کی قسمت میں نیک بختی ہے کس کی بدبختی، کسے حج کا شرف حاصل ہونا ہے کسے تجارت کرنی ہے، کس کو عزت ملنی ہے کس کو ذلت، سرسبزی و شادابی رہے گی یا قحط سالی و خشک سالی، غرضیکہ پورے ایک سال سے متعلق اللہ کی ہر طرح کی مشیت طے کر کے لکھ دی جاتی ہے۔

شبِ قدر میں تقدیروں کے لکھے جانے سے مراد یہ ہے کہ تقدیریں شبِ قدر میں لوح محفوظ سے آسمان دنیا کی طرف منتقل کی جاتی ہیں، مفسر قرآن حضرت عبداللہ بن عباس رضی اللہ عنہما ارشاد فرماتے ہیں کہ: ایک انسان (اپنے معمول کے مطابق) لوگوں میں چلتا پھرتا ہے حالانکہ وہ مردوں میں شمار ہوتا ہے یعنی شبِ قدر میں اس کے متعلق یہ لکھا جا چکا ہوتا ہے کہ اسے اسی سال

رسول اللہ صلی اللہ علیہ وسلم نے ارشاد فرمایا: جس شخص نے یقین اور ثواب کی امید کے ساتھ شبِ قدر میں عبادت کی اس کے سابقہ تمام گناہ معاف کر دیئے جاتے ہیں

وفات پانی ہے۔

شبِ قدر میں تقدیروں کے لکھے جانے کا ایک مطلب یہ بھی بیان کیا گیا ہے کہ اس رات میں (متعلقہ) فرشتوں کو تقدیروں سے باخبر کر دیا جاتا ہے۔

اس عظیم رات کے بارے میں اللہ تعالیٰ نے ایک مکمل سورت نازل کی ہے؛ چنانچہ ارشاد ہے: بیشک ہم نے اس (قرآن) کو شبِ قدر

میں نازل کیا ہے، اور تمہیں کیا معلوم کہ شبِ قدر کیا چیز ہے؟ شبِ قدر ایک ہزار مہینوں سے بھی بہتر ہے، اس میں فرشتے اور روح اپنے پروردگار کی اجازت سے ہر کام کے لئے اترتے ہیں، وہ رات سراپا سلامتی ہے فجر کے طلوع ہونے تک۔ (سورہ القدر)

اللہ تعالیٰ نے اس رات کو لیلۃ القدر سے تعبیر کیا ہے؛ کیونکہ اللہ کی بارگاہ میں اس کی قدر و منزلت بہت ہی عظیم ہے، اس لئے بھی کہ اس رات میں بکثرت گناہوں سے مغفرت ہوتی ہے، عیوب کی پردہ پوشی ہوتی ہے، اس بنیاد پر اس شب کو شبِ مغفرت بھی کہا جاسکتا ہے؛ چنانچہ حضرت ابو ہریرہ رضی اللہ عنہ کی روایت ہے کہ رسول اللہ صلی اللہ علیہ وسلم نے ارشاد فرمایا: جس شخص نے یقین اور ثواب کی امید کے ساتھ شبِ قدر میں عبادت کی اس کے سابقہ تمام گناہ معاف کر دیئے جاتے ہیں۔

خلیل بن احمد کہتے ہیں کہ اس رات کو لیلۃ القدر کہنے کی وجہ یہ ہے کہ چونکہ قدر کا ایک معنی تنگی کا بھی ہے (قرآن پاک میں ہے: ترجمہ یعنی جسے اللہ تعالیٰ آزمائش میں مبتلا کرتے ہیں اس پر روزی تنگ کر دیتے ہیں) اور شبِ قدر میں فرشتوں کا اس کثرت سے نزول ہوتا ہے کہ زمین تنگ پڑ جاتی ہے۔



اللہ تعالیٰ نے شب قدر کی عظمت کو ظاہر کرنے اور اس کی شان کو سراہنے کے لئے ایک انوکھے انداز میں بندوں سے خطاب کیا ہے، فرمایا: وما ادرک ما لیلۃ القدر (اور تمہیں کیا معلوم کہ شب قدر کیا چیز ہے؟)

آگے ارشاد ہے: شب قدر ہزار مہینوں سے بہتر ہے یعنی اس رات کی عبادت 83 سال کی عبادت سے فائق ہے، یہ اس رات کی وہ فضیلت ہے جس کا اندازہ اللہ رب العالمین کے سوا کوئی نہیں کر سکتا۔

شب قدر کی تلاش:

پورے رمضان، بطور خاص عشرہ اخیر اور عشرہ اخیر کی طاق راتوں (اکیسویں، تیسویں، پچیسویں، ستائیسویں اور انیسویں) میں شب قدر کی تلاش و جستجو ایک مستحب عمل ہے، صحیحین کی روایت ہے کہ نبی کریم صلی اللہ علیہ وسلم نے ارشاد فرمایا: کہ عشرہ اخیر کی طاق راتوں میں شب قدر کو تلاش کرو، ابن عباس رضی اللہ عنہما کی حدیث میں ہے کہ نبی صلی اللہ علیہ وسلم کا ارشاد ہے: شب قدر کو رمضان کے عشرہ اخیر میں تلاش کرو، جبکہ نو، سات اور پانچ راتیں باقی ہوں (اکیسویں، تیسویں اور پچیسویں میں)۔ صحیح بخاری میں حضرت عبادہ بن صامت رضی اللہ عنہ کی ایک روایت نقل کی گئی ہے، آپ فرماتے ہیں کہ ایک مرتبہ رسول اللہ صلی اللہ علیہ وسلم اس ارادے سے باہر تشریف لائے کہ ہمیں شب قدر کے متعلق کچھ بتائیں کہ اسی اثناء میں مسلمانوں میں سے دو لوگوں نے جھگڑا کیا تو آپ صلی اللہ علیہ وسلم نے ارشاد فرمایا: میں اس لئے نکلا تھا کہ تمہیں شب قدر کے متعلق اطلاع دوں؛ لیکن فلاں اور فلاں نے جھگڑا کیا، جس کی

وجہ سے شب قدر کی تعیین اٹھالی گئی، ممکن ہے کہ تمہارے لئے اس میں بہتری ہو، اب تم اسے نو، سات، پانچ یعنی طاق راتوں میں تلاش کرو!

اس حدیث سے یہ سمجھ میں آتا ہے کہ لڑائی جھگڑا خیر کے اٹھائے جانے اور اس کے پوشیدہ رکھنے کا سبب بنا، اسی سے لڑائی جھگڑے کی نحوست کا پتہ بھی چلتا ہے، بطور خاص جبکہ یہ جھگڑا دین کے بارے میں ہو۔

اخیر کی سات راتوں میں شب قدر کی امید زیادہ ہوتی ہے یہی وجہ ہے کہ حضرت ابن عمر رضی اللہ عنہما کی حدیث میں ہے کہ کئی ایک صحابہ کرام

صحیحین کی روایت ہے کہ

نبی کریم صلی اللہ علیہ وسلم نے

ارشاد فرمایا: کہ عشرہ اخیر کی

طاق راتوں میں شب قدر

کو تلاش کرو

رضی اللہ عنہم نے خواب میں شب قدر کو اخیر کی سات راتوں میں دیکھا تو آپ صلی اللہ علیہ وسلم نے ارشاد فرمایا: میں دیکھ رہا ہوں کہ تمہارے خواب اخیر کی سات راتوں کے بارے میں متفق ہو رہے ہیں، لہذا جس کسی کو شب قدر تلاش کرنا ہو وہ اخیر کی سات راتوں میں تلاش کرے۔ کچھ دیگر احادیث سے معلوم ہوتا ہے کہ ستائیسویں شب میں شب قدر کی امید سب سے زیادہ ہوتی ہے چنانچہ مسند احمد اور ابوداؤد شریف کی روایت ہے کہ نبی کریم صلی اللہ علیہ وسلم کا ارشاد ہے: شب قدر ستائیسویں شب کو ہوتی ہے، صحابہ کرام رضی اللہ

عنہم کی اکثریت اور جمہور علماء کرام بھی اسی کے قائل ہیں، یہاں تک کہ حضرت ابی ابن کعب رضی اللہ عنہ بغیر کسی استثناء کے یہ قسم کھالیا کرتے تھے کہ: شب قدر ستائیسویں شب ہی ہے۔ یہی قول حضرت ابن عباس رضی اللہ عنہما کا بھی ہے؛ بلکہ آپ نے تو اس پر متعدد امور سے استنباط و استدلال بھی کیا ہے؛ چنانچہ روایت میں آتا ہے کہ ایک مرتبہ حضرت عمر رضی اللہ عنہ نے صحابہ کرام رضی اللہ عنہم کو جمع کیا، ساتھ میں حضرت ابن عباس رضی اللہ عنہما بھی تھے (اس وقت آپ چھوٹے تھے) تو لوگوں نے حضرت عمر رضی اللہ عنہ سے کہا کہ ابن عباس تو ہمارے بیٹوں کے مانند ہیں، آپ نے انہیں ہمارے ساتھ کیوں جمع کر لیا؟ تو حضرت عمر رضی اللہ عنہ نے فرمایا: ان کے پاس عقل مند دل اور بکثرت سوال کرنے والی زبان ہے، پھر صحابہ کرام نے شب قدر کے متعلق سوال کیا تو سب کا اس بات پر اتفاق ہوا کہ: شب قدر رمضان کے آخری عشرے میں ہوتی ہے، پھر ابن عباس رضی اللہ عنہما سے بھی اس بارے میں سوال کیا گیا تو انہوں نے کہا: یہ تو ستائیسویں شب میں ہوتی ہے، اس پر حضرت عمر رضی اللہ عنہ نے پوچھا، آپ کو کیسے معلوم؟ تو انہوں نے کہا: اللہ تعالیٰ نے آسمانوں کو سات بنایا، زمینوں کو سات بنایا، دنوں کو سات بنایا، انسان کو سات مرحلوں میں پیدا کیا، طواف کا عدد سات مقرر کیا، سعی اور رمی جمار کی تعداد بھی سات ہی رکھی، ان تمام سے سات کا عدد نکل کر آتا ہے، اس اعتبار سے عشرہ اخیر میں سات کا عدد ستائیسویں شب کو طے پاتا ہے۔ حضرت ابن عباس رضی اللہ عنہما نے جن امور سے شب قدر کے ستائیسویں شب میں ہونے پر

استدلال کیا ہے، ان میں سے ایک یہ بھی ہے کہ ”تنزیل الملائكة والروح فیہا“ میں ”فیہا“ (مراد شب قدر) سورہ قدر کا ستائیسواں کلمہ ہے۔

بعض علماء کرام نے ستائیسویں شب میں شب قدر ہونے پر علم حساب سے بھی استدلال کیا ہے، وہ اس طرح کہ ”لیلة القدر“ میں نو9 حروف ہیں اور سورہ قدر میں ”لیلة القدر“ کا تذکرہ تین مرتبہ ہوا ہے، اب اگر 9 کو 3 سے ضرب دے دیا جائے تو نتیجہ 27 نکلے گا، لیکن یاد رہے کہ یہ کوئی دلیل شرعی نہیں، اور نہ ہی ادلہ شرعیہ کے ہوتے ہوئے ہمیں اس طرح کے حسابی امور کی کوئی ضرورت ہے۔

ستائیسویں شب میں شب قدر ہونے پر ترجیح اس بات سے بھی ملتی ہے کہ ایک روایت کے مطابق نبی صلی اللہ علیہ وسلم نے اس شب میں شب قدر کو دیکھا ہے، اسی شب کی نماز فجر میں سجدے کی حالت میں یہ دیکھا گیا کہ آپ کی پیشانی پر پانی اور کچھ کے آثار ہیں (وجہ یہ تھی کہ مسجد نبوی کی چھت کچی تھی، بارش بھی ہوئی مزید برآں آپ صلی اللہ علیہ وسلم نے پوری رات عبادت کی جس کی وجہ سے پیشانی پر کچھ کے آثار نظر آئے)۔ ترجیح موجود ہوتے ہوئے یہ ذہن میں رہنا چاہئے کہ ستائیسویں میں شب قدر کا ہونا امر غالب ہے، امر دائمی نہیں جیسا کہ بخاری شریف کی ایک روایت سے معلوم ہوتا ہے کہ نبی کریم صلی اللہ علیہ وسلم نے ایکسویں شب کی نماز فجر اس حالت میں ادا کی کہ آپ کی پیشانی پر پانی اور کچھ کے آثار تھے۔

شب قدر کے اعمال:

شب قدر میں کثرت سے دعا کرنا ایک

مستحب عمل ہے، بطور خاص وہ دعا جو نبی صلی اللہ علیہ وسلم نے حضرت عائشہ صدیقہ رضی اللہ عنہا کو اس وقت سکھائی جب انہوں نے سوال کیا: اے اللہ کے رسول! اگر مجھے کسی شب میں شب قدر کا علم ہو جائے تو میں اس وقت کیا پڑھوں؟ آپ صلی اللہ علیہ وسلم نے فرمایا: تم اس وقت ”اللہم انک عفو تحب العفو فاعف عنی“ پڑھو۔

شب قدر کی علامات:

پہلی علامت: صحیح مسلم کی روایت ہے کہ نبی کریم صلی اللہ علیہ وسلم نے یہ خبر دی ہے کہ جس رات میں شب قدر ہوتی ہے اس کی صبح میں سورج اس طرح طلوع ہوتا ہے کہ اس میں کرنیں نہیں ہوتیں۔

دوسری علامت: صحیح ابن خزیمہ اور مسند طیالسی میں سند صحیح کے ساتھ حضرت ابن عباس رضی اللہ عنہما کی ایک حدیث منقول ہے کہ نبی صلی اللہ علیہ وسلم نے ارشاد فرمایا: شب قدر میں رات روشن ہوتی ہے، نہ گرم ہوتی ہے نہ ٹھنڈ، سورج اس دن صبح میں ہلکا سرخ ہوتا ہے۔

تیسری علامت: طبرانی نے سند حسن کے ساتھ حضرت واثلہ بن اسقع رضی اللہ عنہ کی ایک حدیث نقل کی ہے کہ نبی اکرم صلی اللہ علیہ وسلم کا ارشاد ہے: شب قدر، واضح اور روشن رات ہوتی ہے، یہ رات نہ گرم ہوتی ہے نہ ٹھنڈ، اس رات میں (شیطانوں کو مارنے کے لئے) ستاروں کو نہیں چھوڑا جاتا۔

شب قدر کی علامات بیان کرنے والی یہ تین صحیح احادیث ہیں (یہاں شیخ نے مسند احمد کی ایک اور حدیث نقل کی ہے، سابقہ احادیث سے معنی معمولی فرق ہونے کی وجہ سے اسے درج

نہیں کیا گیا)۔

کچھ علماء کرام نے دیگر علامات کا بھی تذکرہ کیا ہے، لیکن وہ ساری کی ساری بے بنیاد ہیں، مزید برآں وہ صحیح بھی نہیں ہیں؛ البتہ یہاں ان کا تذکرہ اس غرض سے کیا جا رہا ہے کہ ان کی عدم صحت پر تنبیہ ہو جائے۔

چنانچہ علامہ طبری رحمہ اللہ نے ایک قول نقل کیا ہے کہ شب قدر کی ایک علامت یہ ہے کہ: اس رات میں درخت گر کر زمین پر آجاتے ہیں، پھر اپنی اصل حالت کی طرف عود بھی کر جاتے ہیں، یہ علامت صحیح نہیں ہے۔

بعض لوگوں نے یہ بھی ذکر کیا ہے کہ نمکین پانی اس رات میں میٹھا ہو جاتا ہے، یہ بھی صحیح نہیں ہے۔ بعض لوگوں نے تو یہاں تک ذکر کیا ہے کہ اس رات میں کتے نہیں بھونکتے، یہ علامت بھی صحیح نہیں۔ ایک علامت یہ بھی بیان کی جاتی ہے کہ اس رات ہر جگہ روشنی ہی روشنی ہوتی ہے، حتیٰ کہ تاریک مقامات پر بھی، یہ بھی صحیح نہیں۔

کچھ مقامات پر یہ تذکرہ بھی ملتا ہے کہ اس رات میں لوگوں کو ہر جانب سے سلام، سلام کی آوازیں سنائی دیتی ہیں، حالانکہ یہ بھی غلط ہے، ہاں! اللہ کے منتخب اور معزز بندوں کے ساتھ اگر ایسا واقعہ پیش آئے تو کچھ بعید نہیں؛ ممکن ہے کہ اللہ تعالیٰ کی جانب سے ان بندوں کے اکرام و اعزاز کی خاطر صرف ان کے ساتھ ایسا ہوتا ہو، وہ ہر جگہ روشنی ہی روشنی دیکھتے ہوں، ساتھ ہی فرشتوں کی طرف سے پیہم سلام کی آوازیں سنتے ہوں؛ لیکن عمومی طور پر ایسا ہونا حسی دلائل اور مشاہدے کے خلاف ہے۔

☆☆.....☆☆



# مجاہد ختم نبوت اور شجاعت و بہادری کے پیکر حضرت مولانا غلام مصطفیٰ الرحمن مین آبادی

مولانا محمد وسیم اسلم

عمارت کی دیواریں لٹر کے قریب پہنچادیں۔ مجاہد ختم نبوت مولانا غلام مصطفیٰ جن باکمال اوصاف سے متصف تھے ان میں ایک یہ بھی تھی کہ مدرسہ کی چار دیواری میں بیٹھے وہ قادیانیوں کی حرکات و سکنات سے باخبر رہتے۔ نہیں معلوم کہ رات کے کس پہر اس غیر قانونی عبادت گاہ کے تعمیر ہونے کی آپ کو اطلاع ملی۔ فجر کی نماز پڑھتے ہی بندہ اشیم کو بلایا اور پیدل ہی بلا خوف و خطر تہہ بند باندھے، پیروں میں معمولی ہوائی چپل ڈالے دارالنصر غربی کی جانب روانہ ہوئے۔ محل وقوع پر پہنچے تو مین گیٹ کو تالا اور اندر سے شٹرنگ کی آوازیں آرہی تھیں۔ گیٹ کو بجانا شروع کیا۔ جواب نہ ملنے پر چند قادیانی لڑکے جو فٹ بال لئے گراؤنڈ کی جانب بڑھ رہے تھے، ان کو روکا اور پوچھا کہ اس عمارت کا مالک کون ہے؟ لڑکوں نے آئیں، بائیں، شائیں کرنا چاہی تو آپ نے اپنی مجاہدانہ آواز میں لکار شروع کی، چند ہی منٹوں میں قادیانی گھروں سے مرد و خواتین باہر آ کر دیکھنے لگے۔

اب کسی کی کیا مجال کہ شیر کے منہ میں آ کر ہاتھ دے۔ جب دیکھا کہ کوئی قریب آنے کو تیار نہیں تو مجھے مخاطب ہو کر فرمایا کہ: ”جاؤ مسلم کالونی کی مسجد میں جا کر بڑے سپیکروں میں اعلان کر دو کہ کالونی کے تمام مسلمان جمع ہو جائیں، میں ابھی

چناب نگر کے قادیانیوں کے لئے کسی شمشیر بے نیام سے کم نہ تھے۔ آپ مسلم کالونی چناب نگر میں قائم عالمی مجلس تحفظ ختم نبوت کے زیر انتظام مرکزی جامع مسجد کے خطیب و مبلغ، حق کی لکار و پکار، بہادر و جفاکش، مخلص و وفار شعار، شجاعت و بہادری کے آئینہ دار، بے باک و نڈر عالم دین اور ختم نبوت کے پاسبان و پشتی بان تھے۔

آپ نے ۱۹۶۶ء میں جناب محمد عباس کے ہاں آنکھ کھولی۔ جامعہ صادقیہ عباسیہ بہاول نگر سے دورہ حدیث شریف کر کے سند فراغت حاصل کی۔ امام اہل السنۃ حضرت مولانا محمد سرفراز خان صفدر سے دورہ تفسیر پڑھا۔ ۱۹۸۹ء میں عالمی مجلس تحفظ ختم نبوت کے مبلغ بنے۔ ابتداً سرگودھا میں مختصر وقت گزارا۔ ۱۹۹۰ء میں چناب نگر (ربوہ) آپ کی تقرری ہوئی۔ چناب نگر، چینیوٹ، جھنگ، خوشاب سمیت گردنواح کے کئی علاقے آپ کے مجاہدانہ کردار کے آج بھی شاہد ہیں۔

خوب یاد ہے کہ ۲۰۱۲ء میں بندہ اشیم کی جب پہلی تقرری چناب نگر میں ہوئی تو انہی ایام میں مسلم کالونی سے متصل دارالنصر غربی چناب نگر میں قادیانی گماشتوں نے کھوکھلی چار دیواری کے اندر مین گیٹ کو باہر سے مقفل کر کے غیر قانونی عبادت گاہ کے لئے عمارت کی تعمیر شروع کی۔ دو ہی روز میں دن رات ایک کر کے انہوں نے

جو بادہ کش تھے پرانے وہ اٹھتے جاتے ہیں کہیں سے آب بقاء دوام لے ساقی موت ایک ایسی اٹل حقیقت ہے کہ جس سے کوئی بھی دانش مند، عقل مند، سائنس دان، ریاضی دان، فلسفی یہاں تک کہ دہریہ بھی نہ انکار کر سکتا ہے اور نہ ہی اس کے ذائقہ سے کوئی بچ سکتا ہے۔ اسی موت نے گزشتہ چند ایام میں محاذ ختم نبوت کے دو ایسے شہسواروں کو محو استراحت کر دیا ہے کہ جن کے صرف ناموں سے ہی چناب نگر میں موجود کفر و ارتداد کی قد و قامت درو دیواریں لرزہ براندام ہو جایا کرتی ہیں۔ تحفظ ختم نبوت کے ان ہردو مجاہدوں نے چناب نگر کو جانین سے ایسا حصار میں لے رکھا تھا کہ قادیانی ذریت کی کیا مجال جو وہ پر پرزے نکال سکتی۔ میری مراد سرگودھا میں مجاہد کبیر، یادگار اسلاف حضرت مولانا محمد اکرم طوفانی اور چناب نگر چینیوٹ میں حضرت مولانا غلام مصطفیٰ مین آبادی نور اللہ مرقدہما ہیں۔ ہردو حضرات کو ہم جبل استقامت بن کر ختم نبوت کا کام کرتے کرتے اللہ کے حضور سرخرو ہوتا دیکھ چکے ہیں اور ہم اس عظیم سرمایہ کو اپنے ہاتھوں کھو بیٹھے۔

وے لوگ تم نے ایک ہی شوخی میں کھو دیئے پیدا کئے تھے چرخ نے جو خاک چھان کر حضرت مولانا غلام مصطفیٰ مین آبادی

دریا کے پل پر جا کر احتجاج کرتا ہوں۔“

آپ کے اس اعلان کے بعد خدا خدا کر کے چند افراد آگے ہوئے اور کہا کہ یہ گیٹ ہاؤس تعمیر ہو رہا ہے، آپ نے گیٹ کھولنے کا اصرار کیا لیکن بے سود رہا۔ اس معاملے کا شور و غل اتنا ہوا کہ ایک گھنٹے کے اندر ہی لالیاں چینیوٹ کے ایڈمنسٹریٹر صاحب دو افراد کے ہمراہ آن پہنچے۔ گیٹ کھلوا یا، تعمیر کا نقشہ منگوا یا، معائنہ کیا تو صاف معلوم ہوا کہ پلاٹ غیر مربع شکل ہونے کے باوجود تعمیر کی ڈریشن قبلہ کی طرف ہے جو کہ واضح طور پر نقشہ کے بھی بالکل برعکس ہے۔ تعمیر کو رکوا یا، موقع پر موجود قادیانی کو کہا کہ جب عبادت گاہ کی تعمیر کے لئے ایک قانونی طریقہ اپروول کا موجود ہے تو غیر قانونی راستہ اختیار کرنے کا کیا معنی ہے۔ یوں قادیانیوں کی غیر قانونی حرکات کی روک تھام میں اپنا کردار ادا کیا۔

اسلام و اہل اسلام کے خلاف قادیانیوں کے اقدامات کی اطلاع پاتے ہی فوراً اسلام کے دفاع کے لئے کمر بستہ ہو جاتے، خواہ سردیوں کی ٹھہرتی راتیں ہوں یا موسم گرما کی تپتی دوپہر، کبھی ختم نبوت کے تحفظ کے لئے سست روی کا شکار ہوتے نہیں دیکھا۔

اس مجاہد ختم نبوت کے جذبات کو ماند کرنے کے لئے شاید ہی کوئی حربہ ہو جو قادیانیوں نے نہ آزما یا ہو۔ قتل کی دھمکیاں، اغوا کی کوشش اور ہمہ قسم کی پیش کشیں۔ غرض بہر صورت قصر قادیانیت کے سامنے سد سکندری ثابت ہوئے۔ بیسیوں افراد کو قادیانیت کے چنگل سے بچا کر اسلام کی دولت سے مالا مال کیا۔ چناب نگر کے سادہ لوح مسلمانوں کے ایمانوں کی پاسبانی

کرتے ہوئے ایک ہی قلائچ لگائی اور دارالفناء سے دارالبقاء کو جا پہنچے۔ اللہم اغفر لہ ورحمہ، وعافہ واعف عنہ!

آپ کے مجاہدانہ کردار کی جھلکیاں شاہین ختم نبوت حضرت مولانا اللہ وسایا صاحب زید مجاہد کی مرتب کردہ کتاب تحریک ختم نبوت میں آفریدہ ہیں۔ چند ایک ملخصاً ملاحظہ فرمائیں:

☆.....۲۰۰۳ء میں تقریباً رات کے دو بجے قادیانی جماعت کے صدر اسلم قادیانی کی بہن کورات کی تاریکی میں قادیانی جماعت نے مسلمانوں کے قبرستان میں دفن کر دیا۔ آپ نے واقعہ کی اطلاع ملتے ہی مقامی انتظامیہ ایس۔ ایچ۔ او سے ملاقات کر کے قادیانی نعرش قادیانیوں کی مرگھٹ میں منتقل کرائی۔

(تحریک ختم نبوت ج ۷، ص ۵۰۲)

☆..... ”چناب نگر کے قریب عنایت پور بھٹیاں علاقہ احمد والہ تھانہ بڑا نہ ضلع جھنگ میں قادیانی مربی، احمد والہ میں جا کر مسلمانوں کو مناظرے کا چیلنج کرنے لگے۔ احمد والہ کے مقامی خطیب حضرت مولانا محمد اسحق نے حضرت مولانا غلام مصطفیٰ سے رابطہ کیا۔ آپ احمد والہ پہنچے، ادھر قادیانی چناب نگر سے مربیوں کی وگین بھر کر لائے۔ حضرت مولانا غلام مصطفیٰ نے قادیانیوں کا چیلنج قبول کیا۔ تاریخ طے ہوگئی، جگہ مقرر ہوگئی۔ خود اپنی مرضی سے موضوع مقرر کیا۔ مقررہ تاریخ پر عالمی مجلس تحفظ ختم نبوت کے مبلغ حضرت مولانا غلام مصطفیٰ کتابیں اور چند علماء لے کر وہاں پہنچے۔ علاقہ بھر کے مسلمان اور دیہاتوں کے علماء بھی موقع پر پہنچ گئے۔ قادیانی مربی اور مربیوں کے استاد ظفر احمد، رائے اللہ بخش بھٹی قادیانی علاقے

کا زمیندار اور دیگر قادیانی بھی دوسرے چک سے آئے۔ مسلمان علماء کا معلوم ہوا تو قادیانیوں نے مناظرہ کرنے سے انکار کر دیا۔ علاقہ کے لوگوں نے ملامت کی کہ خود ہی ایک ماہ سے مناظرے کا چیلنج کر رہے تھے۔ بالآخر قادیانی دو گھنٹے کے بعد بڑی مشکل سے آئے۔ مسلمانوں کی طرف سے مناظر اسلام حضرت مولانا غلام مصطفیٰ چناب نگر اور حضرت مولانا مشتاق احمد چینیوٹی معاون مقرر ہوئے۔ مقامی لوگ ثالث مقرر ہوئے۔ تین گھنٹے تک سوالات و جوابات کا سلسلہ جاری رہا۔ قادیانیوں کی اصل کتابوں سے حوالے دکھائے گئے۔ مرزائی ایک بھی حوالے کا جواب نہ دے سکے۔ جب کسی حوالے کا جواب نہ آیا تو پندرہ دن کا ٹائم مہلت کے طور پر مانگ کر ایسے فرار ہوئے کہ خدا جانے پھر ان مربیوں کو زمین نکل گئی یا آسمان کھا گیا۔“ (تحریک ختم نبوت ج ۸، ص ۱۵۳)

☆..... ”۲۰۰۷ء میں چناب نگر کے مربی رفیق احمد قادیانی اور ڈیرہ کے رہائشی امتیاز احمد آرائیں قادیانی نے مسلمانوں کو مناظرہ کا چیلنج دیا۔ مسلمان چناب نگر میں حضرت مولانا غلام مصطفیٰ صاحب کے پاس آئے اور قادیانیوں کی ارتدادی سرگرمیوں اور قادیانیوں کی طرف سے مناظرہ کے چیلنج کے بارے میں بتایا۔ آپ مولانا سجاد الہی، ماسٹر محمد ناصر، جناب شاہد ندیم اور جناب محمد ظفر اقبال جٹ کو لے کر طے شدہ وقت کے مطابق مقام مناظرہ پر پہنچے۔ لیکن قادیانی مربی رفیق احمد اور دیگر قادیانی میدان مناظرہ میں ہی نہ آئے۔ مولانا غلام مصطفیٰ دو گھنٹے تک میدان مناظرہ میں موجود رہے۔ لیکن قادیانیوں کو چیلنج کرنے کے بعد



مناظرہ کرنے کی ہمت نہ ہوئی۔“

(تحریک ختم نبوت ج ۸، ص ۱۹۹)

☆..... ”چناب نگر کے قریب موضع ڈاور میں قادیانیوں کی دیرینہ کوشش تھی کہ وہاں قادیانی عبادت گاہ تعمیر ہو جائے۔ وہاں پر مسلمانوں کی اکثریت ہے۔ لیکن چناب نگر (ربوہ) کے قرب کی وجہ سے قادیانی بے لگام گھوڑے کی طرح آئے دن وہاں کوئی نہ کوئی شرارت کرتے رہتے ہیں۔ بیس تیس سال قبل انہوں نے وہاں عبادت گاہ تعمیر کرنے کی کوشش کی۔ ان دنوں عالمی مجلس تحفظ ختم نبوت کے رہنما حضرت مولانا تاج محمودؒ کی بروقت کوشش و کوش، علاقہ کے مسلمانوں کے لئے رحمت و فضل ربی ثابت ہوئی اور قادیانی شرارت کامیاب نہ ہو سکی۔ درمیان میں ایک بار پھر کوشش کی تو مسلمانوں کی بروقت بیداری نے ان کی سازش ناکام بنا دی۔ اب حضرت مولانا عبد الواحد مخدوم مرحوم کی وفات کے بعد میدان خالی دیکھ کر پھر شیطان کی آنت کی طرح قادیانی پھیلنے لگے اور قادیانی عبادت گاہ کی تعمیر شروع کر دی۔ علاقہ کے لوگوں نے عالمی مجلس تحفظ ختم نبوت کے رہنما مولانا غلام مصطفیٰ کو دعوت دی۔ آپ نے ڈاور جا کر جمعہ پڑھایا، حالات کا جائزہ لیا، چناب نگر و چنیوٹ انتظامیہ کو باخبر کیا۔ فوری طور پر عالمی مجلس تحفظ ختم نبوت کے مرکز، مدرسہ و جامع مسجد ختم نبوت مسلم کالونی چناب نگر میں علاقہ بھر کے علماء کرام و خطباء عظام کا اجلاس طلب کیا گیا۔ عالمی مجلس تحفظ ختم نبوت کے مرکزی رہنما مولانا محمد اکرم طوفانی، چناب نگر کے خطیب نے پوری صورت حال سے خطباء علاقہ کو آگاہ کیا۔ پورے علاقہ میں یوم احتجاج منایا گیا۔ عالمی

مجلس تحفظ ختم نبوت کا رد قادیانیت پر لٹریچر تقسیم کیا گیا۔ چنیوٹ کے اے سی صاحب، چناب نگر کے آرایم صاحب نے پولیس کو ہدایت کی۔ انہوں نے غیر قانونی طور پر تعمیر ہونے والی قادیانی عبادت گاہ کو حرف غلط کی طرح گرا دیا یوں ایک بار پھر قادیانیوں کو ذلت آمیز رسوائی اور ندامت کے زخم چاٹنے پڑے۔“ (تحریک ختم نبوت جلد ۷، ص ۲۳۱)

☆..... ”۲۰۰۹ء اور ۲۰۱۰ء میں مسلم مسجد نور پور کالونی احمد نگر کی واگزاراری میں کلیدی کردار ادا کیا۔ واگزاراری کی تحریک میں سینکڑوں کی تعداد میں اشتہار چھپوا کر ضلع بھر میں لگوائے۔ مختلف علاقہ جات مثلاً احمد نگر، شیر آباد، ڈاور، ٹھٹھہ میاں لالہ، جبانہ، ونوٹی والا، چاہ مخدوماں، چناب نگر، چھنی قریشیاں، کھچیاں، کوٹ وساوا، اچھر وال، ریاض آباد، ٹھٹھہ چندو، کوٹ قاضی وغیرہ میں آپ نے اپنے رفقاء کے ساتھ دورے کئے۔ ڈی سی او ضلع چنیوٹ جناب رانا محمد طاہر خان اور جناب مہر امتیاز احمد لالی سمیت چنیوٹ کے نامور علماء کرام مولانا قاری عبدالحمید حامد (مدیر جامعہ انوار القرآن)، مولانا سیف اللہ خالد (مدیر جامعہ اسلامیہ امدادیہ چنیوٹ)، مولانا قاری محمد یامین گوہر، مولانا عبدالوارث (دارالعلوم مدنیہ)، مولانا محمد حسین شاہ، مولانا مسعود احمد سروری، مولانا قاری محمد ایوب، مولانا محمد ادریس، مولانا محمد ثناء اللہ، مولانا قاری عبدالکریم، سید نور الحسن شاہ، مولانا ملک خلیل احمد وغیرہم سے ملاقاتیں کیں۔ بالآخر ۷ جنوری ۲۰۱۰ء کا جمعہ المبارک اجتماعی طور پر جامع مسجد نور الاسلام میں ادا کیا گیا۔ پروگرام کا آغاز ہوا ہی تھا کہ ڈی سی او ضلع چنیوٹ رانا محمد طاہر کے نمائندہ نے آ کر اعلان کیا کہ

جناب ڈی سی او کہتے ہیں کہ آپ کا مطالبہ تسلیم ہے اور وعدہ ہے کہ مسلم مسجد واگزار کردوں گا۔ یہ اعلان سنتے ہی مسلمانوں نے نعرہ تکبیر، اللہ اکبر اور تاج و تخت ختم نبوت زندہ باد کے نعروں سے صدائیں بلند کیں۔ ادائیگی جمعہ المبارک کے ٹھیک تین روز بعد انتظامیہ سے رابطہ کیا گیا کہ آپ اپنا وعدہ پورا کرتے ہیں تو ٹھیک وگرنہ ۱۵ جنوری ۲۰۱۰ء کا جمعہ المبارک اجتماعی طور پر پھر اسی طرح احمد نگر میں ہم ادا کریں گے۔

۱۳ جنوری ۲۰۱۰ء بروز بدھ نئے اشتہارات چھپوا کر پھر انتظامیہ کو مطلع کیا گیا تو ضلعی انتظامیہ نے مسلمانوں کے ولولہ اور جوش کو دیکھ کر رانا ابرار حسین کے ذریعہ پیغام بھیجا کہ ہم وعدہ کرتے ہیں کہ کل ۱۴ جنوری ۲۰۱۰ء بروز جمعرات مسجد واگزار کر کے آپ کے حوالے کر دیں گے آپ احتجاجی پروگرام ملتوی کر دیں۔ چنانچہ آج ۱۴ جنوری ۲۰۱۰ء بروز جمعرات حسب وعدہ ڈی سی او چنیوٹ رانا محمد طاہر خان نے مسجد واگزار کرنے کا فیصلہ دے کر مطلع کیا، ادھر علمائے کرام اور مسلمانوں کا قافلہ زیر قیادت مولانا غلام مصطفیٰ مبلغ ختم نبوت چناب نگر، جامع مسجد بلال احمد نگر میں پہنچا ہوا تھا، ٹھیک ساڑھے گیارہ بجے ڈی سی او کا نمائندہ نوٹیفیکیشن کی کاپی لے کر مع سرکاری افسران (جس میں ڈی ڈی یو آر چنیوٹ، تحصیل دار چوہدری سرفراز احمد ڈوگر، افتخار بلوچ اور ایس ایچ او چناب نگر تھے) کی بھاری نفری لے کر مسلم مسجد نور پور کالونی احمد نگر پہنچے، ادھر مسجد بلال سے علماء کرام (جس میں مولانا غلام مصطفیٰ، مولانا غلام رسول دین پوری، مولانا سیف اللہ خالد، مولانا قاری عبدالحمید حامد، مولانا

آسمان تیری لحد پر شبنم افشانی کرے  
سبزہ نورستہ اس گھر کی نگہبانی کرے  
کیم اپریل ۲۰۲۲ء بروز جمعہ المبارک صبح ۱۱ بجے کے بعد انتقال ہوا۔ بعد نماز جمعہ مدرسہ جامعہ عربیہ ختم نبوت مسلم کالونی چناب نگر میں شیخ الحدیث حضرت مولانا غلام رسول دین پوری مدظلہ کی اقتدا میں پہلی نماز جنازہ ادا کی گئی، چناب نگر اور چنیوٹ سے بھاری تعداد میں مسلمانوں نے جنازہ میں شرکت کر کے آپ کو الوداع کہا۔ آبائی علاقہ لے جائے گئے وہاں رات بعد نماز عشاء مدرسہ صافیہ عباسیہ منجین آباد میں دوسرا جنازہ شاہین ختم نبوت حضرت مولانا اللہ وسایا زید مجدہ کی امامت میں ادا کیا گیا۔ ازاں بعد آبائی قبرستان میں والدین کے پہلو میں مدفون ہوئے۔  
رحمة الله رحمة واسعة! ☆☆

مسلم کالونی کارہائشی ہوں تو فوراً راستہ چھوڑ کر معذرت کرتے۔ ان کا وجود چینیوٹ اور چناب نگر کی سرزمین پر درہ عمر سے کم درجہ نہ رکھتا تھا۔ آپ جئے اور دلیروں کی طرح سراٹھا کر جئے۔ لیکن انسان جئے تو کب تک جئے؟ بالآخر انسان کو دار فانی سے ایک نہ ایک دن کوچ کر کے جانا ہے۔ مارچ کے آخری ایام میں غردوں کا آپریشن ہوا اور کام یاب ہوا، کچھ روز لالیوں کے ہسپتال میں داخل رہنے کے بعد مدرسہ عربیہ ختم نبوت مسلم کالونی چناب نگر واپس تشریف لے آئے۔ ایک آدھ دن کے بعد پھیپھڑوں کی تکلیف ہوئی، پہلے چنیوٹ اور پھر الائیڈ ہسپتال فیصل آباد لے جائے گئے، تقدیر ایزدی غالب آئی اور یہ تکلیف جان لیوا ثابت ہوئی۔ آن ہی آن میں راہ عدم کے مسافر ہو گئے:

محمد مغیرہ، مولانا محمد امین، مولانا صغیر احمد، مولانا محمد اعجاز، مولانا الیاس الرحمن، قاری محمد رمضان، قاری عبدالرحمن پانی پتی، قاری محمد ایوب (اور مسلمانوں کا وفد اور احمد نگر کی انجمن احیاء سنت و انتظامیہ بلال مسجد بھی وہاں پہنچی۔ ۱۲ بجے دن سرکاری افسران نے مسجد کا تالا کھولا اور علماء کرام و جمیع مسلمانان کو مسجد میں داخل ہونے کی اجازت دی، چنانچہ تمام حضرات ختم نبوت کے بینرز اور پرچم لہراتے ہوئے جوش و خروش کے ساتھ مسجد میں داخل ہوئے، چونکہ مسجد عرصہ چھ برس سے بند تھی، جس کے نتیجے میں خود رو جھاڑیاں، اینٹیں اور مٹی کا ڈھیر لگا ہوا تھا، سب سے پہلے مسجد کی صفائی کی گئی، پانی کا چھڑکاؤ کیا اور صفیں بچھائیں گئیں، تپائیاں اور قرآن پاک رکھے گئے اور اسپیکر نصب کیا اور سارا مجمع نہایت اطمینان و سکون سے بیٹھا اور علماء کرام کے مختصر بیانات ہوئے۔ واپسی پر حضرت مولانا غلام مصطفیٰ مبلغ ختم نبوت چناب نگر نے بمع اپنے رفقاء ڈی ایس پی چناب نگر سے ملاقات کی، ان کا اور جمیع انتظامیہ کا شکریہ ادا کیا۔“ (تحریک ختم نبوت ج ۸، ص ۳۸۹، ۳۹۰)

یوں آپ کی محنت و کاوشوں کے باعث ایک اور کامیابی سے اہل اسلام سرفراز ہوئے۔

اس طرح کے دیگر کئی واقعات ایسے ہیں کہ جہاں کہیں قادیانی فتنہ نے سراٹھایا یا اس نے خفیہ سازش کی تو اس کا بڑی شجاعت و بہادری کے ساتھ سرکچلا اور ڈٹ کر مقابلہ کیا۔ قادیانیوں پر ان کا ایسا رعب بیٹھا ہوا تھا کہ آپ کا نام سنتے ہی دم دبا کر بھاگ جاتے۔ کسی بھی مسلمان کو اگر قادیانی چھیڑتے اور وہ حضرت مولانا غلام مصطفیٰ کا نام لے لیتا کہ میں ان کے تعلق والا ہوں یا

## ملفوظ

### حضرت مولانا محمد یوسف لدھیانوی شہیدؒ

اصل بات یہ ہے کہ اللہ تعالیٰ نے انسان کی زندگی کو تین حصوں میں تقسیم فرمایا ہے: ایک حصہ دنیا کی بہت ہی کم اور محدود سی زندگی ہے اور ایک حصہ مرنے کے بعد برزخ کی طویل ترین زندگی ہے اور ایک حصہ قیامت اور جنت و دوزخ کی لامحدود زندگی کا۔ آنحضرت صلی اللہ علیہ وسلم اور دیگر اکابر امت کے سامنے زندگی کے یہ تینوں حصے تھے اور وہ ان تینوں حصوں کو سامنے رکھ کر نفع و نقصان اور فقر و غنی کا میزانیہ کرتے تھے۔ اس لئے دنیا کی زندگی کے حقیر و قلیل سے وقفے کا فقر و فاقہ ان کی نظر میں برزخ کی طویل اور آخرت کی لامحدود زندگی کے مقابلے میں کوئی اہمیت نہیں رکھتا تھا۔ وہ روزے دار کے روزے کی طرح اس کو ایک معمولی مجاہدہ سمجھ کر برداشت کرتے تھے۔ اس کے برعکس ہمارے سامنے دنیا ہی دنیا کی زندگی ہے، برزخ اور آخرت کا یقین اس قدر مضحل اور کمزور ہو چکا ہے کہ گویا سرے سے یقین ہی نہیں، اس لئے ہم صرف اور صرف دنیا کی زندگی کو سامنے رکھ کر اپنی کامیابی و ناکامی اور فقر و غنی کا میزانیہ مرتب کرتے ہیں اور جب اس میں کچھ کمی نظر آتی ہے تو شکایتوں کا دفتر کھول بیٹھتے ہیں۔ اے کاش! ہماری یقین کی آنکھیں روشن ہو جائیں تو ہمیں دنیا کی زندگی سراب محض نظر آنے لگے۔ (مولانا محمد قاسم، کراچی)



# عمرہ: فضائل اور احکام

مفتی محمد عارف باللہ القاسمی

گزشتہ سے پیوستہ

روک کر وضو کر لیا جائے پھر بقیہ طواف کو مکمل کیا جائے بے وضو طواف کرنے کی صورت میں قربانی واجب ہوگی۔

طواف کے دوران سلام و مصافحہ اور دینی اور ضروری باتیں کرنے کی گنجائش ہے، رسول اللہ صلی اللہ علیہ وسلم کا ارشاد ہے:

”الطواف حول البيت مثل

الصلاة الا انتم تتكلمون فيه فمن

تكلم فيه فلا يتكلم الا بخير۔“

(ترمذی: باب ماجاء فی الکلام فی الطواف)

ترجمہ: ”خانہ کعبہ کا طواف نماز کی

طرح ہے صرف فرق یہ ہے کہ تم طواف میں

بات کرتے ہو چنانچہ جو اس میں بات

کرے تو بس نیک اور بھلی بات ہی کرے۔“

طواف کی تکمیل کے بعد دو رکعت نماز پڑھنا

واجب ہے اور ان دو رکعتوں کو مقام ابراہیم میں

ادا کرنا بہتر ہے لیکن ازدحام کی صورت میں جبکہ

مشقت اور دوسروں کو تکلیف پہنچنے کا اندیشہ ہو تو

اس سے بچنا ہی بہتر ہے کیونکہ اس جگہ سے ادا کرنا

ضروری نہیں جب کہ دوسروں کو تکلیف پہنچانے

سے بچنا ضروری ہے اور یہ نماز مسجد حرام میں کہیں

بھی پڑھی جاسکتی ہے، حتیٰ کہ اگر مسجد حرام میں ادا

کئے بغیر کوئی اپنے گھر واپس آ جائے اور اپنے گھر

پر اسے ادا کرے پھر بھی ادا ہو جائیگی البتہ ایسا کرنا

حالات میں اس وقت کے علماء کرام نے یہ فتویٰ دیا کہ اب اس کو اسی حال میں رہنے دیا جائے ورنہ خانہ کعبہ بادشاہوں کا کھلونا بن جائے گا اور ہر ایک اپنی مرضی کے موافق اس کی تعمیر کرتا رہے گا جس سے اس کی عظمت پامال ہوگی۔ اس لئے طواف کے دوران اس بات کا خیال رکھا جائے کہ حطیم سے باہر طواف کیا جائے اگر اس کے اندر سے

## ایک روایت میں یہ فضیلت

بیان کی گئی ہے کہ رمضان

المبارک میں عمرہ کرنا

ثواب کے اعتبار سے ایک

حج کرنے کے برابر ہے۔

(ترمذی شریف)

طواف کیا گیا تو طواف صحیح ناقص رہے گا اور اس چکر کو دوبارہ کرنا ہوگا اور دوبارہ نہ کرنے کی صورت میں اس نقصان کی تلافی کے لئے دم دینا ہوگا۔

(فتح القدر: باب الجنایات، فصل طاف طواف القدم محمدیثا)

طواف کے لئے با وضو ہونا ضروری ہے

اگر طواف کے دوران وضو ٹوٹ جائے تو طواف

طواف کے دوران تلاوت قرآن کے بجائے دعا کرنا اور ذکر خداوندی میں مشغول ہونا زیادہ بہتر ہے کیونکہ طواف سے متعلق روایات میں قرآن کریم کی تلاوت کا تذکرہ نہیں ملتا ہے بلکہ دعاؤں کا ہی تذکرہ ملتا ہے چنانچہ علامہ شامیؒ اس پر تفصیلی بحث کرتے ہوئے تحریر کرتے ہیں:

خلاصہ کلام یہ ہے کہ نبی اکرم صلی اللہ علیہ وسلم کا عمل ہی افضل ہے اور آپ صلی اللہ علیہ وسلم سے طواف میں تلاوت قرآن ثابت نہیں ہے بلکہ ذکر ثابت ہے اور یہی اسلاف سے منقول ہے اور اسی پر اتفاق ہے اس لئے یہی زیادہ بہتر ہوگا۔

(رد المحتار: فصل فی الاحرام، مستحبات الطواف)

خانہ کعبہ سے تقریباً چھ گز کے فاصلہ پر حطیم واقع ہے حطیم اور خانہ کعبہ کے درمیان خانہ کعبہ سے متصل چھ گز کا اندرونی حصہ درحقیقت خانہ کعبہ ہی کا حصہ ہے، قریش نے خانہ کعبہ تعمیر کرتے وقت تعمیری اسباب میں کمی کی وجہ سے اس حصہ کو چھوڑ دیا تھا، رسول اللہ صلی اللہ علیہ وسلم نے بھی اس کو اسی حال پر اس خوف سے باقی رکھا کہ اس سے دشمنان اسلام کو اسلام مخالف فتنہ پیدا کرنے کا موقع مل سکتا تھا، حضرت عبداللہ ابن زبیرؓ نے رسول اللہ صلی اللہ علیہ وسلم کی مرضی کے موافق اس کی تعمیر کی، بعد میں حجاج ابن یوسف نے اپنی عہد حکومت میں اس کو توڑ کر قریش کی بنائی ہوئی حالت پر تعمیر کر دیا ان

ناپسندیدہ ہے، مقام ابراہیم یا اس سے قریب ترین جگہ میں اسے ادا کرنے کی کوشش کرنی چاہیے۔

(ردالمحتار: فصل فی الاحرام)

اس نماز کی ادائیگی کے بعد سعی کے لئے جانے سے پہلے بہتر ہے کہ ملتزم سے چمٹ کر دعا کرے، کیونکہ ملتزم ان پندرہ جگہوں میں سے ایک ہے جہاں دعائیں قبول ہوتی ہیں، علامہ ابن ہمام تحریر فرماتے ہیں: ”حضرت حسن بصریؒ کے رسالہ میں مذکور ہے کہ مکہ میں پندرہ جگہوں پر دعائیں قبول ہوتی ہیں: طواف میں، ملتزم کے پاس، میزاب کے نیچے، خانہ کعبہ کے اندر، زمزم کے پاس، مقام ابراہیم کے پیچھے، صفا اور مروہ پر، سعی کے دوران، عرفات میں، مزدلفہ میں، منیٰ میں اور جمرات کے پاس اور حسن بصریؒ کے علاوہ دیگر لوگوں نے یہ ذکر کیا ہے کہ دعا خانہ کعبہ کے دیدار کے وقت اور حطیم میں قبول ہوتی ہے۔“

(فتح القدیر: باب الاحرام، فصل فی فضل ماء زمزم) نیز طواف سے فراغت کے بعد سعی سے پہلے آب زمزم خوب سیراب ہو کر پینے کے بعد سعی کے لئے نکلے۔ (ہدایہ: باب الاحرام)

(۱) سعی:

سعی کا معنی ہے چلنا اور دوڑنا۔ شرعی اصطلاح میں صفا اور مروہ کے سات چکر لگانے کو ”سعی“ کہتے ہیں (الموسوعة الفقہیة) حضرت ہاجرہ اپنے لخت جگر حضرت اسماعیل کے لئے پانی کی تلاش میں صفا اور مروہ کے درمیان سات چکر لگائیں تھیں اللہ نے اس کو قیامت تک کے لئے اس طرح زندہ کر دیا کہ اسے حج اور عمرہ کے افعال میں شامل کر دیا چنانچہ احناف کے نزدیک ”سعی“ حج اور عمرہ دونوں میں واجب ہے جیسا کہ

ہدایہ میں مذکور ہے:

”السعی بین الصفا والمروة واجب ولیس بركن“

(ہدایہ: کتاب الحج، باب الاحرام)

ترجمہ: ”صفا اور مروہ کے درمیان سعی واجب ہے رکن نہیں ہے۔“

عمرہ کرنے والے کو طواف کی نماز سے فراغت کے بعد صفا اور مروہ کے درمیان سعی کرنی ہے، اب اس پہاڑی کے چند علامتی پتھر باقی رکھے گئے ہیں، رسول اللہ صلی اللہ علیہ وسلم نے صفا کے قریب پہنچ کر قرآن کریم کی اس آیت کی تلاوت کی جس میں صفا اور مروہ دونوں کو ”شعائر اللہ“ کہا گیا ہے، ان دونوں کے شعائر اللہ ہونے کا مطلب یہ ہے کہ یہ دونوں اللہ کے دین کی نشانیوں میں سے ہیں اس لئے کہ ان کے درمیان سعی کرنا مناسک حج میں سے ہے اور حج اسلام کا ایک رکن ہے اس لئے ان دونوں کی بڑی اہمیت ہے، عمرہ کرنے والا ”صفا“ پر آ کر خانہ کعبہ کی طرف رخ کرے اور دعا میں ہاتھ اٹھانے کی طرح دونوں ہاتھ اٹھا کر ”اللہ اکبر لا الہ الا اللہ“ کہہ کر دعا کرے رسول اللہ صلی اللہ علیہ وسلم سے اس جگہ یہ دعا منقول ہے:

ترجمہ: ”اللہ کے علاوہ کوئی عبادت کے لائق نہیں وہ یکتا ہے اس کا کوئی شریک نہیں اس کے لئے پورے عالم کی فرمانروائی ہے اور وہی قابل تعریف ہے وہ ہر چیز پر قادر ہے اللہ کے سوا کوئی معبود نہیں وہ تنہا ہے جس نے اپنا وعدہ پورا کیا اپنے بندے کی مدد کی اور تنہا تمام لشکروں کو شکست دی۔“

(مسلم: باب حجۃ النبی)

لیکن اسی دعا کا پڑھنا ضروری نہیں بلکہ بہتر ہے کسی کو یہ دعا یاد نہ ہو تو اللہ اکبر کہہ کر تکبیر کہہ لے اور جو دعا کر سکے کر لے۔

دعا سے فارغ ہو کر صفا سے اتر کر مروہ کی طرف روانہ ہو جائے، صفا سے اترتے ہوئے یہ دعا منقول ہے:

ترجمہ: ”اے اللہ مجھے اپنے نبی کی سنت پر زندہ رکھ اور آپ کی شریعت پر مجھے موت دے اور اے رحم الرحیمین مجھے فتنوں کی گمراہیوں سے بچالے۔“

سعی اس طرح کی جائے گی کہ چلنے کی رفتار معتدل ہو، البتہ ”میلین اخضرین“ کے مابین مردوں کو تیز تیز چلنا چاہیے آج کل ”میلین اخضرین“ کے حصہ کو سبز روشنی اور سبز ستونوں کے ذریعہ نمایاں کیا گیا ہے، اس حصہ میں سعی کے دوران یہ دعا زبان پر ہو:

ترجمہ: ”اے اللہ! مغفرت فرمادے اور رحم فرمادے بے شک تو ہی باعزت اور سب سے زیادہ قابل تکریم ہے۔“

پھر مروہ پہاڑی پر پہنچ کر قبلہ رخ ہو کر تکبیر اور تہلیل کہے اور دعا کرے اس جگہ بھی آپ صلی اللہ علیہ وسلم سے وہی دعا منقول ہے جو صفا پر آپ نے پڑھی، اس طرح ایک سعی مکمل ہوگی، اسی طرح سات سعی کرنی ہے آخری سعی بھی صفا سے شروع ہوگی اور مروہ پر ختم ہوگی، یہاں یہ بات ذہن نشین رہے کہ ان جگہوں پر دعاؤں اور اذکار میں مشغول ہونا مستحب ہے ضروری نہیں، اسی لئے اگر کوئی کسی وجہ سے دعا یاد نہ کر سکے تو بھی سعی ہو جائے گی۔

سعی کے صحیح ہونے کے لئے یہ ضروری ہے



طواف کی طرح سعی سے فراغت کے بعد بھی دو رکعت نفل پڑھنا احناف کے نزدیک مسنون ہے، تا کہ جس طرح دونوں کی ابتدا حجر اسود کے بوسہ یا اس کی جانب اشارہ سے ہوئی اسی طرح دونوں کا اختتام بھی نفل نماز کی ادائیگی پر ہو۔ جس طرح طواف کے دوران ضروری اور دینی باتیں کرنا، کچھ کھانا پینا یا نماز میں مشغول ہونا جائز ہے اسی طرح سعی میں بھی جائز ہے اور ہر وہ لایعنی یا دنیاوی کام اس میں مکروہ ہے جو خشوع و خضوع یا ذکر و دعا یا سعی کے تسلسل کے منافی ہو۔ (حوالہ سابق)

سعی کے مذکورہ آداب کی رعایت کرتے ہوئے جب سعی کر لی گئی تو اس کے بعد سر کے بال مکمل مونڈھنا یا چھوٹے کروانا ہے اس کے بعد عمرہ کرنے والا احرام سے باہر آ جائے گا اور احرام کے تمام ممنوعات اس کے لئے حلال ہو جائیں گے۔ (۲) تمتع:

افراد العمرۃ ہی کی طرح تمتع کرنے والا عمرہ کے سارے مناسک ادا کرے گا، عمرہ کے احرام سے حلال ہونے کے بعد حج کا احرام باندھے گا اور مناسک حج ادا کرے گا البتہ تمتع ہونے کے لئے یہ ضروری ہے کہ عمرہ حج کے مہینوں میں ہی کرے اگر عمرہ حج کے مہینوں سے پہلے کر لیا تو پھر تمتع نہ ہوگا اسی طرح عمرہ اور حج دونوں ایک ہی سال میں ہونا ضروری ہے اگر اس سال حج کے مہینوں ہی میں عمرہ کیا تو آئندہ سال حج کرنے سے تمتع نہیں ہوگا جیسا کہ الموسوعۃ الفقہیہ میں ہے:

”یشترط للمتمتع ان یکون

عمرته فی اشهر الحج..... یشترط

فی التمتع ان تودی العمرۃ والحج

کہ صفا سے شروع کر کے اسے مروہ پر ختم کیا جائے اگر غلطی سے مروہ سے شروع کر دیا جائے تو اس پہلے ”شوط“ (چکر) کا اعتبار نہ ہوگا بلکہ یہ لغو قرار دیا جائے گا دوسرے شوط میں جب صفا سے مروہ کی طرف روانہ ہوگا وہ پہلا شوط ہوگا۔ رسول اللہ صلی اللہ علیہ وسلم نے ایک مرتبہ ارشاد فرمایا:

”ابد بما بد اللہ بہ فبد بالصفاء۔“ (مسلم شریف)

ترجمہ: ”سعی اس جگہ سے شروع کرو جس کا تذکرہ اللہ نے پہلے کیا ہے اللہ نے صفا کا تذکرہ پہلے کیا ہے۔“

جو شخص سعی پر قادر ہو اس کے ذمہ خود اپنے پاؤں سے چل کر سعی کو انجام دینا واجب ہے چنانچہ ایسا قادر انسان اگر سواری پر سعی کرے گا تو دم واجب ہو جائے گا یا دوبارہ سعی کرنی ہوگی۔

(الموسوعۃ الفقہیہ: حرف السین، سعی)

سعی کے لئے یہ مسنون ہے کہ سعی طواف کے فوراً بعد کر لی جائے، سعی اور طواف میں بلاعذر زیادہ فاصلہ نہ ہو، بلاعذر زیادہ فاصلہ مکروہ اور ناپسندیدہ ہے البتہ اس سے دم وغیرہ واجب نہیں ہوتا ہے، اسی طرح سعی کے تمام اشواط بھی ایک ساتھ انجام دینا مسنون ہے ان کے درمیان بلاعذر فاصلہ مکروہ اور ناپسندیدہ ہے لیکن اگر کسی فرض نماز کے لئے یا جنازہ کی نماز کے لئے سعی کے تسلسل کو جاری نہ رکھ سکا ہے تو یہ فاصلہ مکروہ بھی نہیں ہے بلکہ ان حالات میں سعی کو روک کر نماز میں مشغول ہونا ہی بہتر ہے۔ (حوالہ سابق)

نیز یہ مسنون ہے کہ با وضو سعی کی جائے البتہ بلا وضو یا ناپاکی کی حالت میں بھی سعی صحیح ہو جاتی ہے اگرچہ یہ خلاف سنت ہے۔ (حوالہ سابق)

فی سن واحد۔“ (الموسوعۃ الفقہیہ: تمتع) ترجمہ: ”تمتع کرنے والے کے لئے یہ ضروری ہے کہ اس کا عمرہ ایام حج ہی میں ہو..... تمتع میں یہ شرط ہے کہ عمرہ اور حج ایک ہی سال میں ادا کیا جائے۔“

تمتع کرنے والے پر تمتع کی ہدی لازم ہوتی ہے یعنی بکری یا بدنہ یا گائے یا اونٹ کا ساتواں حصہ قربان کرنا اس وقت اس پر واجب ہو جاتا ہے جب یہ اپنے حج کا احرام باندھتا ہے البتہ اس کو ابھی ذبح نہیں کیا جائے گا بلکہ یوم النحر یعنی ۱۰ ارزی الحج کو ہی ذبح کیا جائے گا۔ (حوالہ سابق)

(۳) قرآن: قرآن کرنے کی صورت میں حج اور عمرہ دونوں کے افعال و مناسک ایک ہی احرام میں ادا کئے جاتے ہیں چنانچہ قرآن کرنے والا احناف کے نزدیک پہلے عمرہ کے لئے طواف اور سعی کر لے گا اور احرام نہ کھولے گا بلکہ اس کے بعد حج کے لئے طواف اور سعی کرے گا اور حج کے دیگر مناسک اسی احرام میں ادا کرنے کے بعد احرام کھولے گا۔

عمرہ، رمضان میں: یوں تو عمرہ سال کے پانچ دن یعنی عرفہ اور اس کے بعد چار دن کے علاوہ پورے سال میں جب بھی کیا جائے ادا ہو جاتا ہے کیونکہ اس کے لئے پورا سال وقت ہے حج کی طرح اس کا وقت متعین نہیں ہے لیکن رمضان میں عمرہ کرنے کی اس ماہ کی خصوصیت کی وجہ سے کچھ زیادہ فضیلت ہے جیسا کہ ایک روایت میں یہ فضیلت بیان کی گئی ہے کہ رمضان میں عمرہ کرنا ثواب کے اعتبار سے ایک حج کرنے کے برابر ہے۔ (ترمذی شریف)

☆☆.....☆☆

# مولانا محمد اسماعیل شجاع آبادی کے دعوتی و تبلیغی اسفار

ہیڈقوار آباد کالونی: حافظ آباد ضلع و تحصیل کی آخری کالونی ہے، ایک جماعتی ساتھی جناب محمد عظمت نے کالونی کے قریب مسجد و مدرسہ تعمیر کیا، جس کا نام جامع مسجد و مدرسہ ختم نبوت رکھا۔ ان کی زبردست استدعا پر نماز مغرب سے کچھ دیر پہلے مدرسہ و مسجد میں حاضری دی اور اس کی آبادی و شادابی کی دعا کی۔

جامعہ فاروقیہ محلہ امیر پھالیہ: مولانا قاری مظہر محمود مدظلہ کے اہتمام پر ۲۰۱۱ء میں شروع ہوا۔ اس وقت اس میں حفظ و ناظرہ کی تین کلاسیں ہیں، ایک سو سے زائد طلبہ زیر تعلیم ہیں۔ مدرسہ کے ایک استاذ مولانا قاری کلیم اللہ ہیں۔ ایک استاذ قاری محمد اسلم ہیں، جن کے ساتھ ۲۰ اگست ۲۰۲۰ء میں ایک عظیم سانحہ ہوا، ان کی اہلیہ محترمہ اپنے تین بیٹوں اور ایک بیٹی کے ساتھ مدرسہ سے ملحق عمارت میں آرام فرمائیں اور قاری محمد اسلم طلبہ میں لیٹے ہوئے تھے کہ برسات کا موسم ہونے کی وجہ سے کمرہ کی چھت گر گئی تو موصوف کی اہلیہ بچوں سمیت رحلت فرما گئیں، یہ صدمہ یقیناً بڑا صدمہ ہے جو اب تک ان کے دل و دماغ سے نہیں اترا، مدرسہ فاروقیہ اس وقت کرایہ کی عمارت میں تھا۔ اب مدرسہ کی ذاتی عمارت ہے۔ ۲۰ مارچ کو رات مدرسہ فاروقیہ میں آرام کیا۔

چناب ٹیکنیکل کالج: پھالیہ کے پروفیسر اور اسٹوڈنٹس سے ۲۱ مارچ صبح دس سے ساڑھے دس بجے تک خطاب کا موقع ملا۔ اس کالج میں تقریباً پونے دو سو طلبہ ٹیکنیکل تعلیم حاصل کر رہے ہیں۔ پرنسپل جناب عامر شہزاد ہیں۔ طلبہ سے تین گزارشیں کیں:

۱... اللہ پاک آپ کو اعلیٰ نمبروں سے

کامیابی نصیب فرمائیں۔ آپ حضرات جس شعبہ میں بھی جائیں عقیدہ ختم نبوت اور ناموس رسالت کی حفاظت کے عقیدہ کو نہ بھولیں۔

۲...: عصری تعلیمی اداروں میں طلبہ اپنے حقوق کے لئے اسٹرائٹ (ہڑتالیں) کرتے ہیں، اگر خدا نخواستہ کوئی ایسا موقع آجائے تو اپنے اساتذہ اور ادارہ کے تقدس کو پامال نہ کریں۔

۳...: آپ لوگ اعلیٰ سے اعلیٰ عہدوں پر براجمان ہوں، اپنے بوڑھے، دیہاتی، ان پڑھ والدین کو والدین ہی سمجھیں۔ اپنے وہمی تقدس کے گھمنڈ میں آ کر والدین کو نہ بھولیں۔ یہ گفتگو اس تناظر میں کی گئی کہ پچھلے دنوں سوشل میڈیا پر دیکھا کہ ایک بوڑھا باپ اپنے ڈاکٹر بیٹے کو ملنے کے لئے گیا تو اس نے کہا کہ یہاں یہ نہ بتلانا کہ ڈاکٹر میرا بیٹا ہے۔ اس سے میری عظمت میں فرق آئے گا۔ پرنسپل صاحب سمیت تمام پروفیسرز نے راقم کا شکریہ ادا کیا۔

منڈی بہاؤ الدین کے لاء کالج کے اساتذہ و طلبہ سے خطاب: ۲۱ مارچ ۲۰۲۲ء بارہ بجے سے ساڑھے بارہ بجے دوپہر تک لاء کالج کے طلبہ، طالبات اور اساتذہ کرام سے خطاب کا موقع ملا۔ لاء کالج میں خطاب کا پروگرام مولانا محمد عاطف لودھی مدظلہ کے تعاون سے ہوا۔ تقریب کی صدارت لاء کالج کے پرنسپل چوہدری نوشیروان

تارڑ نے کی، جبکہ مہمان خصوصی کالج کے بانی و مالک جناب ڈاکٹر عرفان احمد تارڑ تھے۔ راقم نے لائزز سے خطاب کرتے ہوئے وکلاء کی عقیدہ ختم نبوت کے تحفظ اور ناموس رسالت کی حفاظت کے لئے خدمات کو سراہا۔ نیز ۷ ستمبر ۱۹۷۴ء کو ہونے والی آئینی ترمیم جس میں قادیانیوں کو غیر مسلم اقلیت قرار دیا گیا تھا۔ قومی اسمبلی کے متفقہ فیصلہ پر روشنی ڈالی اور اس سلسلہ میں ایک وکیل جو اس وقت کی حکومت کے اٹارنی جنرل تھے، جس طرح انہوں نے امت مسلمہ کی وکالت کی۔ اس پر اس وکیل کی خدمات کو سراہا اور اس کے لئے دعائے مغفرت کی۔ وکیل کا نام جناب یحییٰ بختیار تھا۔ ۱۹۸۲ء کی تحریک ختم نبوت کے نتیجے میں اس وقت کے صدر مملکت جناب جنرل ضیاء الحق نے تعزیرات پاکستان میں دفعہ ۳۹۸ سی کا اضافہ کرتے ہوئے قادیانیوں کی سرگرمیوں پر پابندی عائد کر دی۔ قادیانی جماعت نے فیڈرل شریعت کورٹ، شریعت اپیلانٹ بینچ، چاروں ہائی کورٹس کے آٹھ مختلف بینچوں میں رٹیں دائر کیں۔ بینچوں نے ان کے خلاف فیصلے دیئے۔ سپریم کورٹ میں اپیل اور سپریم کورٹ کے فیصلہ کے خلاف نظر ثانی کی اپیل میں وکلاء نے عقیدہ ختم نبوت کے تحفظ کے لئے گراں قدر خدمات سرانجام دیں۔ راقم نے نوجوان وکلاء سے درخواست کی کہ وکیل بننے



جامعہ امدادیہ فیصل آباد کے بانی حضرت الشیخ مولانا ندیر احمدؒ کے ذوق تعمیری کا عکاس ہے۔ اللہ پاک علاقہ میں رشد و ہدایت کا ذریعہ بنائیں۔ منڈی بہاؤ الدین کے پروگراموں سے فراغت کے بعد گوجرانوالہ کا سفر کیا۔ ☆☆

جامعہ عثمانیہ واسو: جامعہ امدادیہ فیصل آباد کی شاخ ہے۔ مقامی طور پر شاخ کا نظم مولانا محمد عاطف لودھی حفظہ اللہ سنبھالے ہوئے ہیں۔ حفظ و ناظرہ کی معیاری درس گاہ ہے۔ قبل از نماز عصر مولانا لودھی کے حکم پر حاضری ہوئی۔ جامعہ عثمانیہ واسو

کے بعد اپنی وکالت اور اپنی صلاحیتیں صرف پیسہ کمانے کے لئے صرف نہ کریں بلکہ عقیدہ ختم نبوت کے تحفظ کا بھی عہد کریں۔ تمام طلبہ نے عہد کیا۔ یہ سلسلہ تقریباً آدھ پون گھنٹہ جاری رہا۔ پرنسپل صاحب سمیت تمام اساتذہ نے راقم کے کالج میں آنے اور پرمغز خطاب پر شکر یہ ادا کیا۔

جامعہ دارالقرآن والسنة: میں بنات میں چھٹیوں میں تحفظ ختم نبوت کورس کئی روز سے جاری تھا۔ جامعہ کے مہتمم و بانی مولانا محمد سہیل مدظلہ کے حکم پر ۲۱ مارچ قبل از نماز ظہر تھوڑی دیر بیان کا موقع ملا، جس میں بنات و عاملات کو ذمہ داریوں کا احساس دلایا اور بچیوں سے استدعا کی کہ قادیانیوں سمیت تمام لادین عناصر کی خواتین اپنے غلط مذاہب کے لئے بھرپور محنت کرتی ہیں تو مسلمان خواتین کو بھی نسل نو کے عقائد و اعمال کی اصلاح کی کوشش کرنی چاہئے۔ مذکورہ بالا تمام پروگراموں میں جامعہ فاروقیہ پھالیہ کے استاذ قاری محمد اسلم سلمہ ساتھ رہے، جبکہ آخری پروگرام میں مولانا مسعود جازمی، مولانا محمد عاطف لودھی اور مبلغ مولانا محمد قاسم سیوطی بھی شریک ہوئے۔

زیر تعمیر دفتر میں حاضری: کافی عرصہ سے کوشش تھی کہ منڈی بہاؤ الدین مجلس کا اپنا دفتر ہونا چاہئے۔ چنانچہ طفیل بلاک میں دس مرلہ کا پلاٹ خریدا گیا۔ امیر مرکزیہ حضرت اقدس حافظ ناصر الدین خاکوانی دامت برکاتہم نے پلاٹ کا معائنہ فرمایا اور اپنی دعاؤں سے نوازا۔ الحمد للہ! بنیادوں کی کھدائی کا کام شروع ہو چکا ہے۔ اللہ پاک تعمیر کو جلد از جلد پایہ تکمیل تک پہنچائیں۔ دفتر کا یہ پلاٹ پھالیہ منڈی بہاؤ الدین کے مین روڈ کے قریب ہے۔

## مولانا حفیظ الرحمنؒ کی وفات ..... مولانا محمد اسماعیل شجاع آبادی

مولانا حفیظ الرحمنؒ شجاع آباد سے جنوب مغرب کی طرف چھتھن لال کے رہنے والے اور سیوڑہ برادری سے تعلق رکھتے تھے۔ ابتدائی اور وسطانی کتب دارالعلوم کبیر والا میں پڑھیں، جبکہ مشکوٰۃ شریف اور دورہ حدیث شریف جامعہ قاسم العلوم ملتان سے کیا۔ جامعہ قاسم العلوم کا کسی زمانہ میں طوطی بولتا تھا۔ مفکر اسلام مولانا مفتی محمودؒ حضرت مولانا عبدالخالق فاضل دیوبند بانی دارالعلوم کبیر والا ابتدائی اساتذہ کرام میں سے ہیں۔ ہمارے استاذ جی مولانا عبدالجبار لدھیانویؒ، مولانا محمد ضیاء القاسمیؒ، مولانا قاری محمد حنیف ملتانئیؒ، مولانا عبدالقادر آزادؒ، جامعہ قاسم العلوم کے فضلاء میں سے ہیں۔ مولانا حفیظ الرحمنؒ نے بخاری شریف حضرت مولانا فیض احمد، ترمذی شریف حضرت مولانا محمد اکبرؒ، ابوداؤد شریف استاذ محترم مولانا منیر احمد منور مدظلہ جبکہ مسلم شریف استاذ محترم مولانا محمد امینؒ جو میرے بھی مسلم شریف کے استاذ تھے اور دوسری صحاح بھی مختلف اساتذہ کرام سے ۱۹۸۴ء میں پڑھیں اور فاضل ہوئے۔ فراغت کے بعد ٹوبہ ٹیک سنگھ کے مدرسہ کاشف العلوم میں ایک عرصہ تک استاذ رہے، پھر اپنی مادر علمی جامعہ قاسم العلوم ملتان میں استاذ بن کے آئے اور فوقانی درجہ کے استاذ مقرر ہوئے۔ حضرت مولانا محمد اکبرؒ کی وفات کے بعد بخاری شریف کا کچھ حصہ بھی پڑھایا، انتہائی شریف الطبع، محنتی اور قابل استاذ تھے۔ تقریباً ایک ہفتہ گلے اور معدہ کے مریض رہے، کوئی چیز ہضم نہ ہوتی تھی۔ وفات والے دن اپنے چھوٹے بھائی مولانا قاری عبید الرحمنؒ مجاہد سے وفات سے پانچ منٹ قبل ٹیلی فون پر بات ہوئی، بیٹے کو کہا کہ مجھے چہل قدمی کراؤ، چہل قدمی کے دوران دل کا ٹیک ہو جا جو جان لیوا ثابت ہوا۔ ان کی وفات کی خبر آنا فانا پھیل گئی اور جامعہ قاسم العلوم میں سینکڑوں مسلمان جمع ہو گئے۔ ۹ مارچ ۲۰۲۲ء ظہر کی نماز کے بعد جامعہ قاسم العلوم ملتان میں وفاق المدارس العربیہ پاکستان کے صدر محترم حضرت مولانا مفتی محمد تقی عثمانی دامت برکاتہم العالیہ کی افتد میں نماز جنازہ ادا کی گئی، جس میں سینکڑوں علماء، طلبہ، حفاظ اور مشائخ نے شرکت کی۔ عالمی مجلس تحفظ ختم نبوت کے مرکزی امیر حضرت اقدس حافظ ناصر الدین خاکوانی دامت برکاتہم، وفاق المدارس کے ناظم اعلیٰ مولانا قاری محمد حنیف جالندھری مدظلہ سمیت کثیر تعداد میں علماء کرام نے جنازہ میں شرکت کی، جبکہ اسی روز عصر کی نماز کے بعد آبائی علاقہ چھتھن لال میں ان کے چھوٹے بھائی مولانا عبید الرحمنؒ مجاہد کی افتد میں سینکڑوں حضرات نے شرکت کی۔ شیخ الحدیث مولانا زبیر احمد صدیقی مدظلہ، راقم الحروف، قاری جمیل الرحمن، بہلوی اور دیگر حضرات نے شرکت کی اور انہیں آبائی قبرستان خاک کی شاہ شجاع آباد میں والدہ محترمہ کے پہلو میں دفن کیا گیا۔ اسی قبرستان میں عالمی مجلس تحفظ ختم نبوت کے سابق مرکزی مبلغ مولانا خاندان بخش آرام فرما ہیں۔ انہوں نے پسماندگان میں بیوہ کے علاوہ پانچ بیٹے اور دو بیٹیاں سو گوار چھوڑے، بیٹوں میں سے ایک بیٹا عالم اور تین حافظ قرآن ہیں۔



# شَفَعْنَا بِرَبِّكَ مُحَمَّدًا

## عالمی مجلس تحفظ ختم نبوت سے تعاون



پوری دنیا میں قادیانیت کا تعاقب  
قادیانیوں کو دعوتِ اسلام

سینکڑوں مبلغین کے ذریعہ قادیانی سرگرمیوں کا سدباب

عدالتوں میں قادیانیت کے متعلق مقدمات کی پیروی

دفاتر ختم نبوت، دارالتصنیف اور لائبریریوں کا قیام

قادیانیت سے تائب ہونے والے مسلمانوں کی نگہداشت

ہفت روزہ ختم نبوت کے ذریعہ قادیانیت کا قلمی پوسٹ مارٹم

ان تمام

صدقاتِ جاریہ

میں شرکت کے لیے

زکوٰۃ، فطرہ،

صدقات، عطیات

نوٹ: مجلس کے مرکزی دفاتر میں رقم جمع کرا کے مرکزی رسید حاصل کر سکتے ہیں۔  
رقوم دیتے وقت مد کی صراحت ضروری ہے تاکہ شرعی طریقے سے مصرف میں لایا جاسکے۔

## عالمی مجلس تحفظ ختم نبوت کو دیجئے

ترسیل زر کا پتہ  
دفتر مرکزیہ عالمی مجلس تحفظ ختم نبوت  
حضور باغ روڈ ملتان

فون +92-61-4583486, +92-61-4783486

WEEKLY KHATM-E-NUBUWWAT, A/c # 0010010964680019

(انٹرنیشنل بینک اکاؤنٹ نمبر) IBAN # PK068ABPA0010010964680019

AALMI MAJLIS TAHAFFUZ KHATM-E-NUBUWWAT

Account # 0010010964710018

(انٹرنیشنل بینک اکاؤنٹ نمبر) IBAN # PK45ABPA0010010964710018

Allied Bank Binori Town Branch Code: 0159 Karachi.

رابطہ دفتر: جامع مسجد باب الرحمت، ایم اے جناح روڈ کراچی فون +92-21-32780337 فیکس +92-21-32780340